

சரித்திரம் மீண்டும் திரும்புகின்றது போலும். கொழும்பில் நடக்கும் சம்பவங்களைப் பார்க்கும்போது அந்த எண்ணம்தான் வருகின்றது. தென்னிலங்கையின் பௌத்த, பேரினவாதம் தமிழர்களுக்கு எதிராகத் தீவிரம் பெற்றபோது அதை எதிர்கொள்வதற்கு பக்கம் 02 >>>

## புதி விலகினர் அஸாத் ஸாலி, ஹிஸ்புல்லா!



கொழும்பு, ஜூன் 04  
புதி விலகினர் அஸாத் ஸாலி, கிழக்கு மாகாண ஆளுநர் எம்.எல்.ஏ.எம். ஹிஸ்புல்லா ஆகியோர் தமது நேற்று மாலை பதவிகளைத் துறந்துள்ளனர். அவர்கள் தத்தமது இராஜிநாமாக் கடிதத்தை ஜனாதிபதி செயலகத்துக்கு அனுப்பி வைத்தனர் எனவும், இருவரின் இராஜிநாமாக் கடிதங்களையும் ஜனாதிபதி ஏற்றுக் கொண்டார் எனவும் ஜனாதிபதி ஊடகப் பிரிவு தெரிவித்தது. பக்கம் 11 >>>

## புதிய ஆளுநர்களாக முஸ்லிம், பியதாஸ்



கொழும்பு, ஜூன் 04  
கிழக்கு மற்றும் மேல் மாகாணங்களின் ஆளுநர்கள் புதி பக்கம் 11 >>>

# கண்டோம பதவி துறந்த முஸ்லிம் அமைச்சர்கள்!

ரிஷாத், அசாத் சாலி, ஹிஸ்புல்லா ஆகியோருக்கு எதிராக போராட்டங்கள் தீவிரமடைந்ததை அடுத்து அதிரடி முடிவு

## அலரிமாளிகை சென்ற மஹிந்த ரணிவடன் மிகமுகிய பேச்சு!



கொழும்பு, ஜூன் 04  
பிரதமர் ரணில் விக்கிரமசிங்க, எதிர்க்கட்சித் தலைவர் மஹிந்த ராஜபக்ஷ மற்றும் நிதியமைச்சர் பக்கம் 11 >>>



கொழும்பு, ஜூன் 04  
அரசில் வகித்து வந்த அமைச்சுப் பதவிகளை அனைத்து முஸ்லிம் அமைச்சர்களும் நேற்று மாலை கூட்டாக உதறித் தள்ளினர். 4 அமைச்சர்கள், 1 பிரதி அமைச்சர், 4 இராஜாங்க அமைச்சர்கள் ஆகியோரே இவ்வாறு அமைச்சுப் பதவிகளைத் துறந்துள்ளனர். பக்கம் 11 >>>

# நேற்றுடன் முடிவுக்கு வந்தது ரத்ன தேரர் உண்ணாவிரதம்!



அவர் வைத்தியசாலையில் அனுமதி  
கொழும்பு, ஜூன் 04  
மேல் மாகாண ஆளுநர் அஸாத் ஸாலி, கிழக்கு மாகாண ஆளுநர் எம்.எல்.ஏ.எம். ஹிஸ்புல்லா ஆகியோர் தமது பதவிகளை நேற்று பிற்பகல் இராஜிநாமா செய்ததையடுத்து கண்டி ஸ்ரீதலதா மாளிகைக்கு முன்னால் கடந்த நான்கு நாட்களாக முன்னெடுத்துவந்த உண்ணாவிரதப் போராட்டத்தை நிறைவு செய்தார் நாடாளுமன்ற உறுப்பினர் அத்துரலிய ரத்ன தேரர். பக்கம் 11 >>>

## ரிஷாத், அசாத் சாலி, ஹிஸ்புல்லாவை உடனடியாகக் கைது செய்யவேண்டும்!



ஆயிரக்கணக்கானோர் கொழும்பில் போராட்டம்  
கொழும்பு, ஜூன் 04  
ரிஷாத் பதியூன், அசாத் சாலி, ஹிஸ்புல்லா ஆகியோரைக் கைது செய்யுமாறு கோரி, கொழும்பில் நேற்றுப் பெரும் போராட்டம் நடத்தப்பட்டது. பக்கம் 11 >>>

## ‘நேற்று நாம்; இன்று நீங்கள்; நாளை இன்னொரு மற்றவர்’

முஸ்லிம் அமைச்சர்கள் பதவி துறப்பு குறித்து சுமந்திரன் ரவிட  
கொழும்பு, ஜூன் 04  
முஸ்லிம் அமைச்சர்கள் இனவாதத்துக்கு இரையானது வருந்தத் தக்கது. நேற்று நாம், இன்று பக்கம் 11 >>>

## 21 முஸ்லிம் எம்.பி.க்கள் நேற்று ரணிலுக்கு கடிதம்

கொழும்பு, ஜூன் 04  
அமைச்சுப் பதவியில் இருந்து விலகிய முஸ்லிம் அமைச்சர்கள் உட்பட 21 முஸ்லிம் எம்.பி.க்கள் கையொப்பமிட்டு பிரதமர் ரணில் விக்கிரமசிங்கவுக்குக் கடிதம் ஒன்றை நேற்று அனுப்பி வைத்தனர். பக்கம் 11 >>>

## இனவாதிகளை இயக்குகின்றது ஆட்சிக் கவிழ்ப்பு கும்பலொன்று!

கூட்டமையின் தலைவர் சாடல்  
கொழும்பு, ஜூன் 04  
இலங்கையில் உயிர்த்த ஞாயிறு தாக்குதல்களின் பின்னர் அதனைச் சந்தர்ப்பமாகப் பயன்படுத்தி நாட்டைத் தமது கைகளுக்குள் இனவாதிகள் கொண்டு பக்கம் 11 >>>

# இன்று முஸ்லிம்; நாளை மீண்டும் தமிழர் மறுநாள் தமிழ் - சிங்களக் கத்தோலிக்கர்

பேரினவாதிகளின் தாகம் இதுவே என்கிறார் மனோ

கொழும்பு, ஜூன் 06  
கௌதம புத்தரின் பெயரால், பேரினவாதம் பேசி, ஆர்ப்பரித்து, ஊர்வலம் போய், இந்நாட்டு முஸ்லிம் அமைச்சர்களை ராஜினாமா செய்யும் நிலைமைக்குத் தள்ளியுள்ள பௌத்த துறவிகள், சித்தார்த்த கௌதம புத்தரை அவமானப்படுத்தி விட்டார்கள். இனியும் இந்நாடு ஒரு பௌத்த நாடு என்பதை உலகம் ஏற்றுக்கொள்ளாது என தேசிய ஒருமைப்பாடு, அரசு கரும மொழிகள், சமூக மேம்பாடு, இந்து சமய விவகார அமைச்சரும், தமிழ் முற்போக்குக் கூட்டணி தலைவரும், கொழும்பு மாவட்டம்.பியுமான மனோ கணேசன் கூறியுள்ளார்.

இது தொடர்பில் அவர் மேலும் கூறுகையில் - நேற்று பிற்பகல் அலரி மாளிகையில் இடம் பெற்ற விசேட அமைச்சரவை கலந்துரையின் போது, முஸ்லிம் அமைச்சர்கள் ஒட்டுமொத்தமாக இராஜினாமா செய்ய செய்ப்போவதாக அறிவித்தார்கள். அதை நானும், அமைச்சர் மங்கள சமரவீரவும் ஏற்றுக்கொள்ள மறுத்தோம். இது இனவாதிகளுக்குப் பணிந்து இடம் கொடுக்கும் ஒரு பிழையான முன்னுதாரணமாக அமைந்துவிடும் என நாம் கூறினோம். எனினும் முஸ்லிம் அமைச்சர்கள் தம் நிலைப்பாட்டில் உறுதியாக இருந்தார்கள்.

அங்கே பேசும்போது நான் ஒரு விடயத்தை சொன்னேன். இன்று காலை, இலங்கை பொலிஸின் புலனாய்வுத் துறைக்குப் பொறுப்பாக உள்ள சிரேஷ்ட பிரதிப் பொலிஸ் மா அதிபர் ரவி செனவிரத்னவுடனும், அதே புலனாய்வுத் துறையின் பணிப்பாளர் சானி அபேவிக்கிரமவுடனும் நான் உரையாடினேன். அமைச்சர் ரிபத் பதியூன் உட்பட முஸ்லிம் அமைச்சர்கள் மீது குற்றச்சாட்டுகள் இருப்பதாகவும், அவற்றை நீங்கள் விசாரிக்கவில்லை எனவும் எதிரணியினரும், பல பௌத்த துறவிகளும் கூறுகிறார்கள். உங்கள் நிலைப்பாடு என்ன என கேட்டேன்.

அமைச்சர் ரிபத் மீது இங்கே வந்து எம்மிடம் புகார் செய்பவர்கள் எவரும் அவருக்கு எதிரான சாட்சியங்கள் எதையும் முன் வைக்கவில்லை. அவர்கள் எம்மிடம் தந்துள்ளது வெறுமனே புகார் கடிதங்கள் மட்டுமே. அவற்றை வைத்துக்கொண்டு எவரையும் எம்மால் கைது செய்யவோ, விசாரணைக்கு அழைக்கவோ, வாக்குமூலம் பெறவோ முடியாது. அவற்றில் ஒன்றும் இல்லை. இங்கே வந்து இப்படியான கடிதங்களைத் தருபவர்கள், வெளியே போய் ஊடகங்களிடம் வீராவேசமாகக் கதைக்கிறார்கள்.

ஆனால், இப்படி கதைப்பவர்கள் முதலில், கைது செய்ய, விசாரிக்க உருப்படியான தடயங்களைத் தரவேண்டும். எங்களிடம் எதுவும் தரப்படவில்லை. ஆகவே எங்களால் எந்த ஒரு முஸ்லிம் அமைச்சருக்கு எதிராகவும் நடவடிக்கை எதுவும் எடுக்க முடியாது, என இலங்கை பொலிஸின் புலனாய்வுத் துறைக்குப் பொறுப்பாக உள்ள சிரேஷ்ட பிரதி பொலிஸ் மா அதிபர் ரவி செனவிரத்னவும், பணிப்பாளர் சானி அபேவிக்கிரமவுடன் என்னிடம் கூறினார்கள். இதை நான் இன்று அலரி மாளிகையில் நடைபெற்ற விசேட கலந்துரையாடலில் கூறினேன்.



ஆகவே முஸ்லிம் அமைச்சர்கள் மீது புகார்கள், சாட்சியங்களும் இருக்குமானால், நடவடிக்கை எடுங்கள். இல்லாவிட்டால் எந்த ஒரு சாட்சியமும் இல்லை என அறிவிப்புகள். இதற்கு ஜூலை ஒன்றாம் திகதிவரை காலக்கெடு வழங்குகின்றேன் என பிரதமர் ரணில் விக்கிரமசிங்க, பொலிஸ் மாதிபருக்கு எழுத்து மூலம் அறிவிக்க வேண்டும் என நான் யோசனை கூறியுள்ளேன். இதை கலந்துரையாடலில் கலந்துக்கொண்ட அமைச்சர்கள் மங்கள சமரவீர, ரவி கருணாநாயக்க, சம்பிக்க ரணவக்க ஆகியோரும் கூறினார்கள். இந்த யோசனையை நான் நாளை (இன்று) நாடாளுமன்றத்தில் நடைபெற உள்ள கட்சித்தலைவர்கள் கூட்டத்திலும் கூற உள்ளேன். சபாநாயகர் கரு ஜெயகூரியவும், இது தொடர்பில், எவர் மீதும் சாட்சியங்கள் இருக்குமானால் நடவடிக்கை எடுங்கள். இல்லாவிட்டால் ஜூலை ஒன்றாம் திகதிக்கும் முன் அறிவிப்புகள் என பொலிஸ் மாதிபருக்கு எழுத்து மூலம் அறிவித்து பதிலை பெற்றுக் கட்சித்தலைவர்கள் கூட்டத்தில் எமக்கு தெரிவிக்க வேண்டும் எனக் கூற உள்ளேன்.

இன்று முஸ்லிம் அமைச்சர்களை பதவி விலக கூறி ஊர்வலம் போய், ஆர்ப்பாட்டம் செய்து, உபவாசம் இருக்கும் பௌத்த துறவிகள் நாளை மீண்டும் ஒரு முறை, தமிழ் அரசியல்வாதிகளுக்கு எதிராகவும், பிறகு தமிழ் - சிங்கள கத்தோலிக்க அரசியல்வாதிகளுக்கு எதிராகவும், பின்னர் தாம் விரும்பாத சிங்கள பௌத்த அரசியல்வாதிகளுக்கு எதிராகவும், அவர்களைப் பதவி விலக்க கூறிச் சிங்கள மக்களைத் தூண்டிவிட்டு குரல் எழுப்புவார்கள். இந்த பேரினவாதிகளுக்கு ஆதரவாக மறந்தும் போய் எவரும் ஆதரவு தெரிவித்து விடக்கூடாது. அது மோசமான முன்னுதாரணம் ஆகிவிடும் என நான் ஏற்கனவே கூறியுள்ளேன். இந்த பேரினவாத இயக்கத்துக்கு அரசியல்ரீதியாக ஒரு முடிவு காணப்பட வேண்டும். இல்லாவிட்டால், இந்நாட்டின் அனைத்து தமிழ், முஸ்லிம் அரசியல்வாதிகளும் வீதிக்கு வர வேண்டிய நிலைமை விரைவில் ஏற்படும் - என்றுள்ளது. (ஐ)

## கட்டுவப்பிட்டிய தேவாலயத்தில் ஆஸி. வெளிவிவகார அமைச்சர்

கொழும்பு, ஜூன் 04  
இரண்டு நாள் உத்தியோக பூர்வ விஜயம் மேற்கொண்டு நேற்று இலங்கை வந்துள்ள ஆஸ்திரேலிய வெளிவிவகார அமைச்சர் பீற்றர் டட்டன், நீர் கொழும்பு கட்டுவப்பிட்டிய புனித செபஸ்தியார் தேவாலயத்துக்கும் விஜயம் செய்தார்.



இதன்போது, குண்டுத் தாக்குதலில் உயிர் நீத்தவர்களை நினைவுகூர்ந்து மலர் வைத்து மௌன அஞ்சலி செலுத்தினார்.

தேவாலயத்தின் அபிவிருத்திப் பணிகளைப் பார்வையிட்ட அவர் தேவாலய நிர்வாகத்தினருடனும் அங்கு கடமையிலிருந்த இராணுவ அதிகாரிகளிடமும் கலந்துரையாடினார்.

இதன்போது ஊடகங்களுக்கு கருத்து தெரிவித்த அவர், குண்டுத் தாக்குதல்களில் பாதிக்கப்பட்ட தேவாலயங்கள் மிக விரைவாக திருத்தப் பணிகள் மேற்கொள்ளப்பட்டு வருவதையிட்டு நான் பெரிதும் மகிழ்ச்சி கொள்கிறேன். ஆஸ்திரேலியப் பிரதமர் உட்பட அரசியல் பிரதிநிதிகள், நாட்டு மக்கள் சார்பாக இலங்கையில் நடந்த துக்ககரமான சம்பவத்தில் உயிர்நீத்த, காயமடைந்த குடும்பங்களுக்கு அனுதாபங்களைத் தெரிவித்து கொள்கிறேன்.

இலங்கை அரசுக்கு ஆஸ்திரேலியா நீண்ட காலமாக நட்புறவுடன் ஆதரவாகச் செயற்பட்டு வருகின்றது. இனி வரும் காலங்களிலும் அவ்வாறே செயற்படும். இலங்கையில் தற்போது பாதிக்கப்பட்டுள்ள சுற்றுலாத்துறையை அபிவிருத்தி செய்வதற்கு ஆஸ்திரேலியா புரண ஒத்துழைப்பை வழங்கும் - என்றார். (ஐ)

### இனி...

(முதலாம் பக்கத் தொடர்ச்சி)  
காகத் தமிழ்த் தேசிய சக்திகள் ஒன்றிணைந்தன. எழுபதுகளிலும், எண்பதுகளிலும் அதுதான் நடந்தது. எதிரும் புதிருமாக இருந்த தந்தை செல்வநாயகத்தின் இலங்கைத் தமிழரசுக் கட்சியையும் ஜி.ஜி.பொன்னம்பலத்தின் அகில இலங்கைத் தமிழ் காங்கிரஸையும் கூட ஒன்றிணைய வைத்ததே அந்தப் பேரினவாதத்தான்.

அதே பேரினவாதம் முஸ்லிம் கட்சிகளையொன்றிணையவைக்கின்றது என்பதை இப்பத்தியில் கடந்த சில வாரங்களாகவே சுட்டிக்காட்டி வந்தேன்.

ஆளுநர்கள் அசாத் சாலி, ஹிஸ்புல்லா, அமைச்சர் ரிஷாத் பதியூன் ஆகியோரைப் பதவி விலக்கினால் - அல்லது இராஜினாமாச் செய்யக் கட்டாயப்படுத்தினால் - ஒட்டுமொத்த முஸ்லிம் அமைச்சர்களும் கூண்டோடு பதவி விலகுவார்கள் என்று நேற்று இப்பத்தியில் உறுதியாகக் கூறியிருந்தேன். அதுதான் நடந்திருக்கின்றது.

கடைசியாகப் பௌத்த, சிங்களப் பேரினவாதவெறி முஸ்லிம்களை ஒன்றுபட்டு அதை எதிர்கொள்ள வைத்திருக்கின்றது.

இது நாட்டுக்கு ஆரோக்கிய அரசியல் போக்கு அல்ல.

நேரம் பார்த்து பொதுபல சேனாவின் செயலாளர் வண.கலகொட அத்த ஞானசார தேரரைச் சிறையிலிருந்து விடுவித்து, இவ்வளவு தீருவிழாவையும் அருபக்கரமாக இருந்து ஒப்பேற்றிய நாட்டின் தலைவர் இதன் விளைவுகளை நாடு எதிர்கொள்ளும்போது எங்கிருப்பாரோ, என்னவோ...?

நேற்றுக் கட்டவிழ்ந்த விடயங்களில் இரண்டு அம்சங்கள் நோக்கத் தக்கவை.

கிழக்கு மாகாண ஆளுநர் பதவியிலிருந்து விலகுகின்றமை பற்றிய ஹிஸ்புல்லாவின் இராஜினாமாக்கடிதத்தைப் பார்த்தேன்.

தன்னுடைய முஸ்லிம் சமூகம் பேராபத்தில் மூழ்கியிருக்கின்றது என்றும் அதன் பாதுகாப்புக்காகத் தாம் இராஜினாமாச் செய்கிறார் என்றும் அவர் அதில் கோடி காட்டியிருக்கின்றார். அந்தக் கடிதத்தில் எங்கும் ஜனாதிபதியை மதிக்கும் வாசகம் இருந்ததாகத் தோற்றவில்லை. குறைந்த பட்சம் ஆளுநர் பதவி என்ற மதிப்பார்ந்த நிலைக்கு - தரத்துக்கு - தம்மை நியமித்தமைக்கு ஒரு நன்றி கூடத் தெரிவிப்பதற்கு ஜனாதிபதி மைத்திரிபால சிறிசேன லாயக்கானவர் என்று ஹிஸ்புல்லா கருதவில்லை.

அடுத்து - நேற்றுக் காலை பொளளி வீட்டில் கூடிப் பேசிய பல கட்சிகளினதும் முஸ்லிம் எம்.பிக்கள் பின்னர் நேற்றுப் பிற்பகல் அங்கிருந்து அலரி மாளிகைக்கு வந்து பிரதமர் ரணில் விக்கிரமசிங்கவுடன் கலந்துரையாடினார். அவர்களின் முடிவுபற்றிய செய்தியாளர் மாநாடு அலரி மாளிகையில் இரவு 6 மணியளவில் நடைபெற்றது.

அதேசமயம், இவ்வாண்டுக் காண ஜனாதிபதியின் இப்தார் விருந்து ஜனாதிபதியின் இல்லத்தில் ஏற்பாடு செய்யப்பட்டிருந்தது. ஆனால் முக்கிய முஸ்லிம் எம்.பிக்கள், அமைச்சர்கள், பிரமுகர்கள் அலரி மாளிகையில் செய்தியாளர் மாநாடு நடத்தியமையினால் அவர்கள் எவரும் ஜனாதிபதியின் இப்தார் விருந்தில் பங்குபற்றி நோன்பு திறக்கவில்லை.

ஜனாதிபதி மைத்திரிபால சிறிசேனவைப் பொறுத்தவரை இந்தப் பதவிக்காலத்தில் அவர் நடத்தும் கடைசி இப்தார் விருந்து நேற்று இடம்பெற்றது. அவருடன் முஸ்லிம்கள் எவ்வளவு தூரம் ஐக்கியமாக உள்ளனர் என்பதை நேற்றைய இப்தார் நிகழ்வு அவருக்கு உணர்த்தியிருக்கும் என்று நம்பலாம்.

- மின்னல் -

## நீதிமன்றம் ஆணையிட்டால் மாகாணத் தேர்தலுக்கு தயார்

கொழும்பு, ஜூன் 04  
நீதிமன்றத்தால் உத்தரவு கிடைக்கும் பட்சத்தில் எல்லைநிர்ணயச் செயற்பாட்டைக் கருத்திற்கொள்ளாது மாகாண சபைத் தேர்தலை விரைவில் நடத்துவதற்குத் தயார் எனத் தேசிய தேர்தல்கள் ஆணைக்குழு மேன்முறையீட்டு நீதிமன்றத்துக்கு நேற்று அறிவித்தது.

தேசிய தேர்தல்கள் ஆணைக்குழு சார்பில் மேன்முறையீட்டு நீதிமன்றில் முன்னிலையான ஜனாதிபதி சட்டத்தரணி உதித இஹலஹேவா இவ்வாறு கூறினார்.

வடமத்தியமாகாணத்தின் முன்னாள் முதலமைச்சர் எஸ்.எம்.ரஞ்சித் மற்றும் சப்ரகமுவ மாகாணத்தின் முன்னாள் முதலமைச்சர் மஹிபால ஹேரத் ஆகியோரால் தாக்கல் செய்யப்பட்ட மனு மேன்முறையீட்டு நீதிமன்றில் நேற்று விசாரணைக்கு எடுத்துக்கொள்ளப்பட்டது.

கலைக்கப்பட்டுள்ள வடமத்தியமற்றும் சப்ரகமுவ மாகாண சபைகளின் தேர்தல்களை விரைவில் நடத்த உத்தரவிடுமாறு கோரி இந்த மனு தாக்கல்

### தேர்தல்கள் ஆணைக்குழு தெரிவிப்பு

செய்யப்பட்டது.

தேசிய தேர்தல்கள் ஆணைக்குழுவின் தலைவர் மஹிந்த தேசப்பிரிய இந்த மனுவின் பிரதிவாதியாகப் பெயர் குறிப்பிடப்பட்டுள்ளார்.

இதேவேளை, தற்போது கலைக்கப்பட்டுள்ள மாகாண சபைகளுக்கான தேர்தலை நடத்துமாறு உத்தரவிடக் கோரி உண்மையைக் கண்டறிவதற்கான அமைப்பினால் தாக்கல் செய்யப்பட்ட மனு உயர் நீதிமன்றத்தில் நேற்று விசாரணைக்கு எடுத்துக் கொள்ளப்பட்டது.

உயர் நீதிமன்ற நீதியரசர்கள் சிசிர டி ஆப்ரூ, எல்.பி.பி. தெஹிதெனிய மற்றும் பி.புதமன் சூரசேன ஆகியோர் முன்னிலையில் இந்த மனு விசாரணைக்கு எடுத்துக்கொள்ளப்பட்டது.

இந்த மனு எதிர்வரும் 17 ஆம் திகதி மீள விசாரணைக்கு எடுத்துக்கொள்ளப்படும் என நீதியரசர்கள் அமர்வு உத்தரவிட்டது. (ஐ)

# ஜனாதிபதி, பிரதமருக்கு நேற்று மகாநாயக்கர்கள் அவசர கடிதம்!

அத்தூரலிய தேரரின் கோரிக்கைக்குத் தீர்வு வழங்கக் கோரி

கொழும்பு, ஜூன் 04  
ஜனாதிபதி மைத்திரிபால சிறிசேன மற்றும் பிரதமர் ரணில் விக்கிரமசிங்க ஆகியோருக்கு மகாநாயக்க தேரர்கள் அவசரக் கடிதம் ஒன்றை அனுப்பி வைத்துள்ளனர்.

உண்ணாவிரதப் போராட்டத்தில் ஈடுபட்டுள்ள அத்தூரலிய ரத்ன தேரரின் கோரிக்கைக்குத் தீர்வு ஒன்றைப் பெற்றுத் தருமாறு வலியுறுத்தியே அவர்கள் இந்தக் கடிதத்தை அனுப்பி வைத்துள்ளனர்.

கடந்த ஏப்ரல் மாதம் 21ஆம் திகதி நாட்டில் இடம் பெற்ற பயங்கரவாதத் தாக்குதல்களைத் தொடர்ந்து அமைச்சர் ரிஷாத் பதியுதீன் மற்றும் ஆளுநர்களான அசாத் சாலி, ஹரிஸ்புல்லா ஆகியோர் பதவி நீக்கம்

செய்யப்பட வேண்டும் எனக் கோரிக்கை வலுப்பெற்று வருகின்றது.

இந்த மூவரும் பதவி நீக்கம் செய்யப்படவேண்டும் என வலியுறுத்தி கண்டியில் அத்தூரலிய ரத்ன தேரர் நேற்று நான்காவது நாளாகவும் உண்ணாவிரதப் போராட்டத்தில் ஈடுபட்டார். அத்துடன், அத்தூரலிய ரத்ன தேரருக்கு ஆதரவாக நாட்டின் பல்வேறு பகுதிகளிலும் கலையடைப்புப் போராட்டங்கள் முன்னெடுக்கப்பட்டன.

இந்தநிலையிலேயே தேரரின் கோரிக்கைக்குத் தீர்வு ஒன்றைப் பெற்றுத் தருமாறு ஜனாதிபதி மைத்திரிபால சிறிசேன மற்றும் பிரதமர் ரணில் விக்கிரமசிங்க ஆகியோரிடம் மகாநாயக்க தேரர்கள் கோரிக்கை விடுத்துள்ளனர். (ஐ)

# அமைச்சர் ரிஷாத்துக்கு எதிராக வவுனியாவில் உண்ணாவிரதம்



வவுனியா, ஜூன் 04  
அத்தூரலிய ரத்ன தேரரால் மேற்கொள்ளப்படும் உணவுதவிர்ப்புப் போராட்டத்துக்கு ஆதரவு தெரிவித்தும், அமைச்சர் ரிஷாத் பதியுதீன் மற்றும் ஆளுநர்களான ஹரிஸ் புல்லா, அசாத் சாலி ஆகியோரைப் பதவி விலகுமாறு கோரியும் வவுனியாவில் உணவுதவிர்ப்புப் போராட்டம் ஒன்று முன்னெடுக்கப்பட்டுள்ளது.

வவுனியா, ஏ9 வீதியில் புதிய பஸ் நிலையத்துக்கு அருகில் உள்ள குடியிருப்பு முத்துமாரி அம்மன் ஆலய முன்றலில் இந்த உணவு தவிர்ப்புப் போராட்டம் நேற்றுக் காலை 9 மணி முதல் இடம்பெற்றது.

வவுனியா, வெளிக்குளம் பகுதியைச் சேர்ந்த தேவராசா கோபாலகிருஷ்ணன் மற்றும் உக்கிளாங்குளம் பகுதியைச் சேர்ந்த த.சண்முகம் ஆகிய இருவரும் இந்த உணவு தவிர்ப்புப் போராட்டத்தை ஆரம்பித்தனர். அவர் களுக்கு ஆதரவாக வவுனியா தெற்கு சிங்களப் பிரதேச சபை உப தவிசாளர் வசந்த மற்றும் அவரது ஆதரவாளர்களும் அந்தப் போராட்டத்தில் இணைந்தனர்.

நாட்டில் இடம்பெற்ற தீவிரவாதத் தாக்குதலில் அதிகமாக பாதிக்கப்பட்டவர்கள் தமிழ் மக்களே. இந்நிலையில் அத்தூரலிய ரத்ன தேரரின் கோரிக்கை நியாயமானது. அதனால் அவரது கோரிக்கைக்கு ஆதரவாக நடவடிக்கை எடுக்கப்படாவிட்டால் தமது போராட்டம் தொடரும் எனப் போராட்டத்தில் ஈடுபட்டவர்கள் இதன்போது தெரிவித்தனர்.

# வெடி பொருள்கள் வவுனியாவில் மீட்பு

வவுனியா, ஜூன் 04

வவுனியா அட்டமஸ்கட பகுதியிலிருந்து வெடி பொருள்கள் சிலவற்றை மீட்டுள்ளதாக மாமடு பொலிஸார் தெரிவித்தனர்.

நேற்றுமுன்தினம் மாலை வவுனியா அட்டமஸ்கட பகுதியிலுள்ள குளத்துக்கு அருகிலுள்ள மரப்பொந்தில் பொதி ஒன்று காணப்படுவதாகக் கிடைத்த தகவலின் அடிப்படையில் அங்கு சென்ற பொலிஸார் பொதியைச் சோதனையிட்டனர். இதன்போது அந்தப் பொதியில் பல வெடிபொருள்கள் காணப்பட்டன.

எஸ்.எல்.ஆர் மகசீன் 2, எஸ்.எல்.எல்.எல் தோட்டாக்கள்



08, ரி - 56 ரக தோட்டாக்கள் 02 என்பனவே இவ்வாறு காணப்பட்டுள்ளன. இதனை யடுத்து அந்த வெடிபொருட்கள் பொலிஸாரால் மீட்கப்பட்டன.

நீதிமன்ற அனுமதியுடன் கைப்பற்றப்பட்ட வெடி பொருட்களை செயலிழக்க நடவடிக்கை மேற்கொள்ளவுள்ளதாக மாமடு பொலிஸார்மேலும் கூறினர். (ஐ - 100)

# சிவசிதம்பரத்தின் நினைவுதினம்

யாழ்ப்பாணம், ஜூன் 04  
தமிழர் விடுதலைக் கூட்டணியின் முன்னாள் தலைவரும் உடுப்பிட்டி, நல்லூர் தொகுதிகளின் முன்னாள்நாடாளுமன்ற உறுப்பினருமான முருகேசு சிவசிதம்பரத்தின் 17 ஆவது நினைவுதினம் நாளை புதன்கிழமை அனுஷ்டிக்கப்படுகிறது. வடமராட்சி நெல்லியடி நகரச் சந்தியில் அமைந்

திருக்கும் அவரின் உருவச்சிலைக்கு வடமாகாணசபைமுன்னாள் உறுப்பினர் எம்.கே.சிவாஜிலிங்கம் தலைமையில் பிரதேச அரசியல் முக்கியஸ்தர்களும் சிவில் சமூகத்தவர்களும்நாணாகாலை 9 மணிக்கு மலரஞ்சலி செலுத்தவுள்ளனர்.

இந்த அஞ்சலி நிகழ்வை கரவெட்டி அபிவிருத்தி ஒன்றியம் ஏற்பாடு செய்திருக்கிறது. (ஐ)

# பொலனறுவையிலும் பிக்கு உண்ணாவிரதம்

அத்தூரலிய தேரருக்கு ஆதரவாக

கொழும்பு, ஜூன் 04  
அத்தூரலிய ரத்ன தேரருக்கு ஆதரவாகவும், அமைச்சர் ரிஷாத் பதியுதீன் மற்றும் ஆளுநர்கள் ஹரிஸ்புல்லாஹ், அசாத் சாலி ஆகியோரைப் பதவி நீக்கக் கோரியும் நேற்றுப் பொலனறுவை நகரத்திலும் போராட்டம் இடம்பெற்றது. அதைத் தொடர்ந்து ஜதிஹலகல உபதிஸ்ஸ நாயக்க தேரர் உண்ணாவிரதப் போராட்டத்தில் குதித்தார். அவரது போராட்டத்திற்கு ஆதரவாக நகரில் வர்த்தக நிலையங்களும் பூட்டப்பட்டன. (ஐ)



# சிலாபத்திலும் போராட்டம்!

கொழும்பு, ஜூன் 04  
கண்டியில் உண்ணாவிரதப் போராட்டமிருக்கும் அத்தூரலிய ரத்ன தேரருக்கு ஆதரவு தெரிவித்து சிலாபத்திலும் மக்கள் போராட்டத்தில் ஈடுபட்டனர்.

அமைச்சர் ரிஷாத் பதியுதீன், ஆளுநர்கள் ஹரிஸ் புல்லாஹ், அஸாத் சாலி ஆகியோரை ஜனாதிபதி பதவி விலக்கவேண்டும் அல்லது அவர்கள் தமது பதவிகளிலிருந்து ராஜினாமா செய்ய வேண்டும் என வலியுறுத்தியும் ரத்ன தேரர் உண்ணாவிரதப் போராட்டத்தில் ஈடுபட்டு வருகின்றார்.

அவருக்கு ஆதரவு தெரிவித்தே சிலாபத்தில் மக்கள் போராட்டத்தில் ஈடுபட்டனர். (ஐ)

# அத்தூரலிய தேரருக்கு ஆதரவாக நீர்கொழும்பிலும் போராட்டம்!

கொழும்பு, ஜூன் 04

அத்தூரலிய ரத்ன தேரருக்கு ஆதரவாக நேற்று நீர்கொழும்பில் போராட்டம் இடம்பெற்றது.

நீர்கொழும்பு மத்திய பேருந்து நிலையத்தின் முன்பாக தனியார் பஸ் சங்கத்தினர், ஓட்டோச் சாரதிகள் சங்கத்தினர் இணைந்து போராட்டத்தில் ஈடுபட்டனர்.

தமது சேவைகளைப் பகிஷ்கரித்து காலையில் இருந்து தனியார் பஸ் சங்கத்தினர் இந்தப் போராட்டத்தில் ஈடுபட்டனர். இதனால், போக்குவரத்து நெருக்கடி ஏற்பட்டது. (ஐ)



# ஹற்றனிவிலும் பேரணி

ஹற்றன், ஜூன் 04  
கண்டி ஸ்ரீதலதா மாளிகைக்கு முன்பாக அத்தூரலிய ரத்ன தேரர் ஆரம்பித்துள்ள உண்ணாவிரதப் போராட்டத்துக்கு ஆதரவு தெரிவிக்கும் வகையில் ஹற்றன் நீக்ரோதாரம விகாரையின் தலைமை விகாராதிபதி தலைமையில் நேற்றுக் காலை ஆதரவுப் பேரணி ஒன்று நடத்தப்பட்டது.

இந்தப் பேரணியில் ஹற்றன் பிரதேசத்தைச் சேர்ந்தவர்கள் மத வேறுபாடுகளின்றி பங்கு பற்றினர்.

முற்பகல் 10 மணியளவில் ஹற்றன் நகரில் உள்ள நீக்ரோதாரம விகாரையில், இருந்து பேரணி ஆரம்பமாகி ஹற்றன் பஸ் நிலையம் வரை சென்று பின் விகாரையை நோக்கிப் பயணித்த பேரணி ஹற்றன் மத்திய மணிக் கூட்டுக்கு அருகில் உள்ள புத்தரின் உருவ

சிலைக்கு முன்னால் முடிவடைந்தது. இப்பேரணிக்கு வலு சேர்க்கும் வகையில் ஹற்றன் நகரில் சிலர் தமது வியாபார நிலையங்களை மூடியிருந்தமை குறிப்பிடத்தக்கது. (ஐ)



# நமது பார்வை

உண்மை - நேர்மை - பக்கம் சாராமை

ஆசிரியரின்: 30, கல்லூரி வீதி, யாழ்ப்பாணம்  
தொலைபேசி - 021 222 3000,  
மின்னஞ்சல் - kalaikathirnews@gmail.com  
இணையம் - https://kalaikathir.online

## மாவையின் ஒப்புதல் வாக்குமூலம்

'கண் கெட்ட பின்னர் சூரிய நமஸ்காரம்' என்பார்கள். அல்லது 'குதிரை ஓடிய பின்னர் லாயத்தை மூடுவது' என்பார்கள்.

ஒரு காரியத்தை உரிய வேளையில் செய்யத் தவறி காலம் பிந்தி மேற்கொள்கின்றமையை குறிக்கும் முதல் மொழிகள் இவை.

தமிழர்களும் ஒன்று சேர்ந்து அதிகாரத்துக்குக் கொண்டு வந்த ஜனாதிபதி மைத்திரிபால சிறிசேனவின் போக்குக்கு குறித்து இலங்கைத் தமிழரசுக் கட்சியின் தலைவரும், தமிழ்க் கூட்டமைப்பின் முக்கிய பிரமுகருமான மாவை சேனாதிராசா இப்போது தெரிவித்திருக்கும் கருத்துகள் 'குதிரை ஓடிய பின்னர் லாயத்தை மூடிய' கதை போன்றவைதான்.

தமிழர்களின் தேசிய இனப்பிரச்சினைக்குத் தீர்வு காண்கின்றமையை முன்னுரிமையாகக் காட்டி அதிகாரத்துக்கு வந்த ஜனாதிபதித் தரப்பும், அரசுத் தரப்பும் தொடர்ந்தும் தமிழர்களை ஏமாற்றியே வருகின்றன என்பதை இப்பத்தியில் பல தடவைகள் சுட்டிக் காட்டி வந்துள்ளோம்.

கடந்த வாரம் இந்தியப் பிரதமர் நரேந்திர மோடியின் பதவியேற்பு நிகழ்வில் பங்குபற்றுவதற்காக புதுமில்லி சென்றிருந்த இலங்கை ஜனாதிபதி மைத்திரிபால சிறிசேன, தமிழரின் தேசிய இனப்பிரச்சினைக்கு அரசமைப்பின் 13 ஆவது திருத்தத்துக்கு உட்பட்டதான் தீர்வு என்று திட்டவாதிமையும், தெளிவாகவும் அங்குவைத்துப் பிரகடனப்படுத்திய பின்னர், அவரை இனியும் நம்பியிருப்பதில் அர்த்தமே இல்லை என்று கடந்த ஞாயிறன்று இப்பத்தியில் சுட்டிக் காட்டியிருந்தோம்.

இனியும் இந்த ஜனாதிபதியை நம்பியிருப்பதில் அர்த்தமேயில்லை என்பதைப் புரிந்து கொண்டு, அவர் எங்களை ஏமாற்றி விட்டார் என்பதைக் கூட்டமைப்பு பகிரங்கமாக ஒப்புக் கொண்டு அறிவிக்க வேண்டும், சம்பந்தம் இல்லாத அரசினாலும் ஜனாதிபதியினாலும் நியாயத் தீர்வு கிட்டும் என்ற நம்பிக்கையில் மேற்கொள்ளும் அரசியல் தூக்கத்தைக் கலைத்து விட்டு, விழித்தெழுந்து, இந்த ஜனாதிபதியை நம்பி ஏமாந்து விட்டோம் என்பதைப் பகிரங்கமாக ஏற்றுக் கொள்ள வேண்டும் என இப்பத்தியில் வலியுறுத்தி இருந்தோம்.

சம்பந்தத்தைக் பதிலாக அந்தக் கடமையைச் செய்வ தற்கு முன் வந்திருக்கும் இலங்கைத் தமிழரசுக் கட்சியின் தலைவர் மாவை சேனாதிராசாவைப் பாராட்டுகின்றோம்.

**"தற்போதைய ஜனாதிபதி மைத்திரிபால சிறிசேனவுக்கு நாம் ஆதரவு தெரிவித்து அவரது அரசைக் கொண்டு வந்த போது அவர் வழங்கிய வாக்குறுதிகளுக்கு மாறாகவே அவர் நடக்கின்றார்; செயற்படுகின்றார். ஆகையால் எதிர்காலத்தில் என்ன நடவடிக்கை எடுப்பது என்பதைச் சிந்தித்து நிதானமாகவே முடிவு எடுப்போம்."**

**"தமிழின விடயத்தில் கடந்த அறுபது ஆண்டு காலமாக ஏமாற்றப்பட்டு வருகின்றோம். தென்னிலங்கை அரசுகளினால் தொடர்ந்து வஞ்சிக்கப்பட்டு வருகின்றோம்."**

**"அந்த வரிசையில் ஒரு சிங்களத் தலைவராக மைத்திரிபால சிறிசேனவும் ஒருவராகியிருக்கின்றார். தமிழர் களுக்குத் தாம் அளித்த வாக்குறுதிகளை மறந்து தமிழர் களுக்குத் துரோகம் செய்து வருகின்றார் மைத்திரிபால. அவர் எங்களை ஏமாற்றி விட்டார்."**

**"இனி வரும் காலங்களில் நாம் நிதானமாக சிந்தித்தே முடிவுகளை எடுப்போம்."** - என்று இந்த நாட்டின் பிரதமரையும் மேடையில் வைத்துக் கொண்டு கூறியிருக்கின்றார் மாவை சேனாதிராசா.

நாங்கள் ஏமாற்றப்பட்டிருக்கின்றோம் என்பதைப் பகிரங்கமாக ஒப்புக் கொள்ளும் துணிச்சலும் -

இந்த அரசு மற்றும் ஜனாதிபதி தரப்புகளிடம் இருந்து தீர்வைப் பெற்றுக் கொள்ளும் வாய்ப்பு இன்னமும் இருக்கின்றது என்ற இழுபறியை பேச்சைத் தொடராமல், உண்மையை யதார்த்தமாக ஒப்புக் கொள்ளும் பக்குவமும் - அவரிடம் வெளிப்பட்டிருக்கின்றமை கண்டு அவரை மெச்சுகின்றோம்.

இனி அடுத்தது என்ன என்பதே கேள்வி.

**"இந்தச் சிங்களத் தலைவர்களை நம்பாதீர்கள். இவர்கள் காலம் காலமாக ஏமாற்றி வந்தவர்கள். இனியும் அதைத்தான் செய்வார்கள். அதனால் குறைந்த பட்சம் அவர்களுடன் எழுத்தில் ஓர் உடன்படிக்கை செய்து அதனடிப்படையில் அவர்களுக்கு ஆதரவு வழங்கும் ஏற்பாட்டுக்கு வாராங்கங்கள். பலமான மூன்றாம் தரப்பு மத்தியஸ்தத்தோடு அந்தச் செயற் பாட்டை முன்னெடுங்கள்"** என்றெல்லாம் கூட்டமைப்புக்கு வெளியில் நின்ற தமிழ்த் தலைவர்கள் பலரும் மாறி மாறி ஆரம்பம் முதல் வற்புறுத்தினார்கள்; தீரும்பத் தீரும்ப எச்சரித்தார்கள்.

அவர்கள் எச்சரித்தமை போன்றே கடைசியில் நிலைமை ஆகிவிட்டது. மாவை சேனாதிராசா எம்.பியின் வார்த்தைகளில் கூறுவதானால் **"தமிழின வரலாற்றில் ஆரம்பத்தில் இருந்தே நாம் வஞ்சிக்கப்பட்டு வருகின்றோம். இப்போது அதுதான் நடந்திருக்கின்றது."** என்பதுதான் நிலைமை.

இந்த யதார்த்தத்தை ஒப்புக் கொண்டு அடுத்த கட்டம் குறித்து சிந்திக்க வேண்டும். ஐக்கியப்பட்டு நின்று தீர்க்கமான ஒரு முடிவை எடுத்து முன் நகர்த்த வேண்டும்.

அடுத்த கட்ட நடவடிக்கை குறித்து ஒன்றுபட்டுத் தீர்மானிப்பதற்காக, அனைத்துத் தமிழர் தரப்புகளையும் ஒரு மேசைக்கு அழைக்கும் வேளை - வேலை - கூட்டமைப்புக்கு வந்திருப்பதாக நினைக்கிறோம்.

தமிழ்த்தலைமை அதைச் செய்யுமா? அல்லது தொடர்ந்தும் கூட்டமைப்பாகத் தனிக் கூத்து முன்னெடுக்குமா? தமிழரின் தலையெழுத்து அதில்தான் தங்கியுள்ளது.

# வவுனியா பொலிஸ் ஏற்பாட்டில் பள்ளிவாசலில் இப்தார் நிகழ்வு



வவுனியா, ஜூன் 04  
வவுனியா பொலிஸாரின் ஏற்பாட்டில் பட்டாணிச்சூர் பகுதியில் அமைந்துள்ள முஹிய்யித்தீன் ஜம்மா பள்ளிவாசலில் நேற்று முன்தினம் மாலை இப்தார் நிகழ்வு வெகு சிறப்பாக இடம்பெற்றது.

மதத் தலைவர்களின் ஆசியுடன் வவுனியா பொலிஸ் நிலையப் பொறுப்புதி காரி மஹிந்த வில்லுவாராச்சி தலைமையில் ஆரம்பமான இந்த இப்தார் நிகழ் வில் உதவி பொலிஸ் அத்தியட்சகர் எம்.பி.மல்வலகே, வவுனியா நகரசபை உப நகரபதி ச. குமாரசாமி, நகரசபை உறுப்பினர்கள் மற்றும் வவுனியா வர்த்தகர் சங்கச் செயலாளர் ஆ. அம்பிகை பாலன், வர்த்தகர்கள், கடற்படையினர், பொலிஸார், பொதுமக்கள் எனப் பலரும் கலந்து கொண்டிருந்தனர்.

இதன்போது உரையாற்றிய மாமடு விகாராதிபதி முவட்டகம் ஆனந்த தேரர் பாகீஸ் தான், ஆப்கானிஸ்தான் அகதிக் கள் வவுனியா பூந்தோட்டத்தில் தங்க வைக்கப்பட்டுள்ளமைக்கு எதிர்ப்பினை தெரிவித்திருந்தார்.

(ஐ-100)

## பொலிஸ் அதிகாரிகள் 9 பேருக்கு இடமாற்றம்

கொழும்பு, ஜூன் 04  
கிளிநொச்சி மற்றும் மன்னார் உட்பட 9 பொலிஸ் பொறுப்பு திகாரிகளுக்கு தேசிய பொலிஸ் ஆணைக்குழுவின் அனுமதிக்கமைய இடமாற்றம் வழங்கப்பட்டுள்ளது.

கிளிநொச்சி பொலிஸ் தலைமையக பொறுப்புதி காரி பிரதான பொலிஸ் பரிசோதகர் எஸ். புலபகமர, மன்னார் பொலிஸ் தலைமையகப் பொறுப்புதி காரியாகவும் மன்னார் பொலிஸ் தலைமையகத்தின் பொறுப்புதி காரி பிரதான பொலிஸ் பரிசோதகர் ஆர்.எம்.ஆர்.ரத்தனாயக்க, அநுராத புரம் பொலிஸ் தலைமையகப் பொறுப்புதி காரியாகவும் இடமாற்றப்பட்டுள்ளனர்.

அநுராதபுரம் பொலிஸ் தலைமையகத்தின் பொறுப்புதி காரி பிரதான பொலிஸ் பரிசோதகர் ஈ.எம்.எஸ். மஹாநாம கண்டி பொலிஸ் தலைமையகப் பொறுப்புதி காரியாக இட மாற்றப்பட்டுள்ளார்.

மனித வளப் பதில் பொறுப்புதி காரி பிரதான பொலிஸ் பரிசோதகர் எம்.எம்.ஐ. ஜனக, சிறுவர் மற்றும் பெண்கள் பிரிவின் பொறுப்புதி காரியாக இடமாற்றப்பட்டுள்ளார்.

மனித வள முகாமையாளர் பிரிவிலிருந்து பிரதான பொலிஸ் பரிசோதகர் எஸ்.எஸ்.பி. மடக்கும்பர, மனித வள பதில் முகாமையாளராகவும் கஹவத்த பொலிஸ் நிலையப் பொறுப்புதி காரி ஓ. வீ. ஆர்.பி. ஒலுகல இரத்தினபுரி பொலிஸ் தலைமையகப் பொறுப்புதி காரியாகவும் இடமாற்றப்பட்டுள்ளார்.

பொலிஸ் தலைமையக குற்றவிசாரணைப் பிரிவின் பிர தான பொலிஸ் பரிசோதகர் கே. ஏ.பி பெரேரா பதில் பொறுப்பு திகாரியாக கஹவத்தைக்கு இடமாற்றப்பட்டுள்ளார்.

கொழும்பு வடக்கு பிரிவின் பிரதான பொலிஸ் பரிசோத கர் எம்.டீ.ஏ. ஜயந்த, வெல்லம்பிட்டிய பொலிஸ் நிலையத்தில் பதில் பொறுப்புதி காரியாகவும் மேல் மாகாண வடக்கு போக்குவரத்து பொலிஸ் பொறுப்புதி காரி ஆர்.ஏ.எஸ். பெரேரா தெமட்டகொட பொலிஸ் நிலையப் பொறுப்புதி காரியாகவும் இடமாற்றப்பட்டுள்ளனர். (ஐ)

## தெரிவுக்குழுவின் இரண்டாம் நாள் விசாரணை இன்று

கொழும்பு, ஜூன் 04  
உயிர்த்த ஞாயிறுத் தாக்குதல் தொடர்பில் ஆராய்வதற்காக நியமிக்கப்பட்ட நாடாளுமன்றத் தெரிவுக் குழுவின் விசாரணை நடவடிக்கைகள் இரண்டாவது நாளாக இன்று பிற்பகல் 3 மணிக்கு, இடம்பெற வுள்ளன.

இன்று பிற்பகல் 3 மணியிலிருந்து இரவு 9 மணிவரை இந்த விசாரணைகள் இடம்பெறவுள்ளன.

இந்த விசாரணைகளுக்காக 4 சிரேஷ்ட பொலிஸ் அதிகாரிகள் அழைக்கப்பட்டுள்ளனர். (ஐ)

## மினுவாங்கொட வன்முறை; 7 பேருக்கு தொடர் மறியல்

கொழும்பு, ஜூன் 04  
மினுவாங்கொட பிரதேசத்தில் இனவாத வன்செயல்களில் ஈடுபட்டமை தொடர்பில் கைது செய்யப்பட்டுள்ள 7 நபர்களை தொடர்ந்தும் விளக்கமறியலில் வைக்குமாறு உத்தரவிடப்பட்டுள்ளது.

இந்த நபர்களை எதிர்வரும் 12ஆம் திகதி வரை விளக்கமறியலில் வைக்குமாறு மினுவாங்கொட நீதவான் நீதிமன்றத்தினால் உத்தர விடப்பட்டுள்ளது. (ஐ)

# நீர்கொழும்பு மாநகர சபையின் உறுப்பினர் ஒருவர் பதவி நீக்கம்

கொழும்பு, ஜூன் 04  
நீர்கொழும்பு மாநகரசபைக்கு ஐக்கிய தேசிய சுதந்திர முன்னணியில் (வாழைப்பழம் சின்னத்தில்) போட்டியிட்டுத் தெரிவு செய்யப்பட்டிருந்த பிரெட் டெஸ்டர், அந்தக் கட்சியில் இருந்து நீக்கப்பட்டமையை அடுத்து அவர் நீர்கொழும்பு மாநகர சபை உறுப்பினர் பதவியை இழக்கின்றார்.

இவர் கடந்த உள்ளூராட்சி மன்றத் தேர்தலில் 19 வாக்குகள் மட்டும் பெற்று அவரது கட்சி பெற்றுக்கொண்ட மொத்த வாக்குகள் அடிப்படையில் தேசியப் பட்டியலில் நீர்கொழும்பு மாநகர சபைக்குத் தெரிவு செய்யப்பட்டிருந்தார்.

இவர் பதவி இழந்துள்ளமையால் ஐக்கிய தேசிய சுதந்திர முன்னணியில் (வாழைப்பழம் சின்னத்தில்) கபிலநந்த சுலோச்சனா நியமிக்கப்படுவார் என்று எதிர்பார்க்கப்படுகின்றது.

புதிதாகத் தெரிவு செய்யப்படும் உறுப்பினர் மாநகரசபையின் ஆளும் தரப்புக்கு ஆதரவு தெரிவிப்பாரா? எதிர்க்கட்சியில் இருப்பாரா? என்பது கேள்விக்குறியாகி உள்ளது.

ஐக்கிய தேசிய சுதந்திர முன்னணியின்தலைவர் மத்தியமாகாண ஆளுநர் மைத்திரி குணரத்தன் என்பது குறிப்பிடத்தக்கது.

பிரெட் டெஸ்டர் எனப்படுபவர் உறுப்புரிமை நீக்கியமை தொடர்பான வர்த்தமானி கடந்த வெள்ளி வெளியிடப்பட்டிருந்தது. (ஐ)

## நாளை

05.06.2019  
புதன்கிழமை

நட்சத்திரம்: திருவாதிரை மு.இ. 1.41 வரை  
திதி: துதியை பி.ப. 1.36 வரை  
இராகுகாமை 8:11:52 = 1:22  
கூடுநேரம்: 4:22 = 5:52

# கூட்டமைப்பின் ஆதரவினாலேயே இந்த அரசை காப்பாற்ற முடிந்தது

## கிளிநொச்சியில் கூறினார் தயா கமகே

கிளிநொச்சி, ஜூன் 04  
தமிழ்த் தேசியக் கூட்டமைப்பின் ஆதரவுடனேயே இந்த அரசை காப்பாற்ற முடிந்தது என அமைச்சர் தயா கமகே தெரிவித்துள்ளார்.

கிளிநொச்சியில் 4,500 பேருக்கு சமூர்த்தி நிவாரண உரித்துப் பத்திரம் வழங்கும் நிகழ்வு நேற்று முன்தினம் ஞாயிற்றுக் கிழமை இடம்பெற்றது.

இந்த நிகழ்வில் கலந்துகொண்டு உரையாற்றும்போதே அவர் இவ்வாறு கூறினார்.

அவர் மேலும் தெரிவிக்கையில்-

நீங்கள் வழங்கிய வாக்குகளால்தான் இன்று இந்த ஜனாதிபதி இருக்கின்றார். அரசும் உள்ளது.

எனக்கு ஆரம்பத்தில் ஆரம்பகைத்தொழில் அமைச்சே கிடைத்தது. அது ஓர் பெயர்ப் பலகை மாத்திரம் கொண்ட அமைச்சாகவே இருந்தது. அதன் பின் சிறு கைத்தொழில் வாசனைப் பொருள்களை ஏற்றுமதி செய்யும் அமைச்சாக அதனை மாற்றியுள்ளேன்.

சாதாரணமாக பெயர்ப்பலகையாக இருந்த அமைச்சை இன்று மாற்றமுள்ள அமைச்சாக மாற்றியுள்ளேன்.

இந்த அமைச்சு தொடர்பாகப் பிரதமருடன் கலந்துரையாடிய போது, பிரதமர், இளைஞர் விவகார



அமைச்சை இவ்வளவு தூரம் தான் மாற்றியமைத்தமை போன்று, வெறும் பெயர்ப்பலகை கொண்ட இந்த அமைச்சை மாற்றியமைக்குமாறு என்னிடம் தெரிவித்தார்.

வறுமையில் உள்ள மக்களின் வாழ்வாதாரத்தை மேம்படுத்துவதற்கு பல்வேறு திட்டங்களை வகுத்துள்ளோம். அந்த வகையில் பல் கலைக்கழக மாணவர்களுக்கான புலமைப் பரிசில்கள், சுயதொழில் ஊக்குவிப்பு வாழ்வாதார உதவிகள், முயற்சியாளர்களுக்கான கடன்கள் என பல்வேறு திட்டங்களை நாங்கள் வைத்துள்ளோம்.

இவ்வாறான திட்டங்கள் ஊடாக இந்த நாடும், நாட்டு மக்களும் நன்மை அடைவார்கள்.

52 நாட்கள் இந்த அரசைக் கவிழ்ப்பதற்கு அரசியல் சூழ்ச்சிகள் இடம்பெற்றன. அவற்றை நாங்கள் தமிழ்த் தேசியக் கூட்டமைப்பின் ஆதரவுடன் முறியடித்துள்ளோம். இந்த 52 நாட்களுக்குள் மஹிந்த கபடத்தனமாக பிரதமராகச் சிம்மாசனத்தில் ஏறினார். அவரால் ஜனநாயகரீதியில் நாடாளுமன்றத்தில் பெரும்பான்மையை நிரூபிக்க முடியாமல் போனது.

இதற்குப் பிரதான காரணமாகத் தமிழ்த் தேசியக் கூட்டமைப்பு இருந்தது. அதிலிருந்து நாட்டை மீட்டு கபந்த மொதங்களாக இந்த நாட்டை அபிவிருத்தி செய்து வருகின்ற போது ஐ.எஸ். பயங்கரவாதிகளின் பயங்கரவாதத்தாக்குதல் மேற்கொள்ளப்பட்டுள்ளது.

பாதுகாப்பு தரப்புகள் ஒன்றிணைந்து இந்த நாட்டை பாதுகாத்துள்ளனர். ஆரம்ப காலத்தில் சிங்களவர்களுக்கும் தமிழர்களுக்கு மிடையில் கலவரங்கள் ஏற்படுத்தப்பட்டன.

தற்போது முஸ்லிம்களுக்கும், சிங்கள மக்களுக்கும் இடையில் குழப்பத்தை ஏற்படுத்தச் சிறு குழுவினர் முயற்சி செய்தனர். அதனை நாம் முறியடித்துள்ளோம்-என்றார். (ஐ)

## பிறந்தவுடனேயே இனிமேல் தேசிய அடையாள அட்டை!

கொழும்பு, ஜூன் 04

ஒருவர் பிறப்பின்போதே அவருக்கான தேசிய அடையாள அட்டை இலக்கத்தைப் பெற்றுக்கொடுக்க அரசு தீர்மானித்துள்ளதாக உள்ளூராட்சி சபைகள், மாகாண சபைகள் மற்றும் உள்ளாட்டு அலுவல்கள் அமைச்சர் வஜிர அபேவர்தன தெரிவித்தார்.

அவர் மேலும் தெரிவிக்கையில்-

பயங்கரவாதத் தாக்குதல்களின் பின்னர் இடம்பெற்றிருந்த சுற்றிவளைப்புகளின் போது ஒரு தேசிய அடையாள அட்டை இலக்கத்திற்கு 10 இற்கும் அதிகமான பெயர்களில் அடையாள அட்டைகள் விநியோகிக்கப்பட்டிருந்தன. இவை மிகவும் பாரதூரமானதும் தேசியப் பாதுகாப்புக்கு அச்சுறுத்தலானதுமாகும். இவ்வாறு பலருக்கு அதிகமான தேசிய அடையாள அட்டைகள் உள்ளன. இதற்கு கடந்த காலத்தில் இருந்த அனைத்து அரசாங்கங்களும் பொறுப்புக்கூற வேண்டும்.

பிரதமர் ரணில் விக்கிரமசிங்கவின் ஆலோசனையின் பிரகாரம் ஒருவர் பிறக்கும்போதே அவருக்கான தேசிய அடையாள அட்டை இலக்கத்தை வழங்குதீர்மானிக்கப்பட்டுள்ளது. அந்த இலக்கம் பிறப்புச் சான்றிதழுடன் இணைக்கப்படும். இதற்கான வேலைத்திட்டத்தை விரைவில் ஆரம்பிக்கவுள்ளோம்.

புதிய தொழில்நுட்பத்தின் பிரகாரம் இந்த வேலைத்திட்டத்தின் மூலம் அனைவருக்கும் ஒரு தனித்துவமான தேசிய அடையாள அட்டை இலக்கத்தைப் பெற்றுக்கொடுக்க 4000 கோடி ரூபா வரைதான் செலவாகும். அந்தத் தொகையை ஒதுக்கித் தருமாறு பிரதமரிடம் கோரியுள்ளோம். செலவாகும் 4000 கோடி ரூபா தொகையை ஒரு வருடகாலத்திற்குள் மீண்டும் ஈட்டுக்கொள்ள முடியும்-என்றார். (ஐ)



## நீர் சுத்திகரிப்புத் தொகுதிக்கான அடிக்கல் நடுகை விழா நேற்று

முல்லைத்தீவு, ஜூன் 04  
முல்லைத்தீவு மாவட்டத்தில் நடைமுறைப்படுத்தப்படும் நாட்டுக்காக ஒன்றிணைவோம் வேலைத்திட்டத்தின் ஆரம்ப நிகழ்வுகளில் ஒன்றாக நேற்றுக்காலை மாங்குளம் கிராம அலுவலர் அலுவலக வளாகத்தில் ஜனாதிபதி செயலகத்தின் ஊடாக குடிதண்ணீர் சுத்திகரிப்புத் தொகுதி ஒன்றுக்கு அடிக்கல் நட்டும் நிகழ்வு இடம்பெற்றது. ஜனாதிபதி செயலகத்தின் உடைய விசேட நிதி ஒதுக்கீட்டின் ஊடாக 5 லட்சம் ரூபா பெறுமதியில் குடிதண்ணீர் சுத்திகரிப்புத் தொகுதிக்கான இந்த நிகழ்வு இடம்பெற்றது.

மாங்குளம் கிராம அலுவலர் த.தனபால்ராஜ் தலைமையில் இடம்பெற்ற நிகழ்வில் ஜனாதிபதி செயலகத்தின் உதவிச் செயலாளர் லலித் பண்டார, ஒட்டுசுட்டான் பிரதேச செயலாளர்



த.அகிலன், புதுக்குடியிருப்பு பிரதேச சபை உறுப்பினர்களான மு.முகந்தகஜன், ச.சத்தியசுதர்சன் மற்றும் கிராம மட்ட அமைப்புக்களின் பிரதிநிதிகள், கிராம மக்கள், கிராமத்தின் வெளிக்கள உத்தியோகத்தர்கள் எனப் பலரும் கலந்து கொண்டனர். (ஐ)

## இனந்தெரியாத குழுவினால் வெலிகமவில் பதற்ற நிலை

கொழும்பு, ஜூன் 04  
வெலிகம, கொட்டாகொட பகுதிக்குள் இனந்தெரியாத குழு வொன்று நுழைய முற்பட்டமையால் அப்பகுதியில் பதற்றமான சூழ்நிலை ஏற்பட்டது.

அதனைத்தொடர்ந்து அப்பகுதியில் பொலிஸாரும் இராணுவத்தினரும் குவிக்கப்பட்டு பாதுகாப்பு பலப்படுத்தப்பட்டுள்ளதாக தெரிவிக்கப்பட்டது.

கொட்டாகொட பகுதியில் நேற்று அதிகாலை 2 மணியளவில் இனந்தெரியாத குழுவொன்று அங்குள்ள வீடுகளுக்குள் நுழைய முற்பட்டுள்ளது. (ஐ)

இதன்போது அப்பகுதியில் ஒன்றுகூடிய இளைஞர்கள் அவர்களை சுற்றிவளைக்க முற்பட்டுள்ளனர். ஆனாலும் அவர்கள் அவ்விடத்தை விட்டு தப்பிச் சென்றுள்ளனர்.

இதனால் அப்பகுதியில் பதற்றமான சூழ்நிலை ஏற்பட்டுள்ளது. இந்நிலையில் சம்பவம் அறிந்து விரைந்த பொலிஸாரும் இராணுவத்தினரும் அப்பகுதியைச் சுற்றிப் பலத்த பாதுகாப்பில் ஈடுபட்டனர். இனந்தெரியாத குழு குறித்து விசாரணைகளையும் அவர்கள் முன்னெடுத்தனர். (ஐ)

## ஹிஸ்புல்லாவுக்கு ஆதரவாக குரல் எழுப்பும் உபரதன தேரர்

தவறேதும் புரியாத ஆளுநர் எம்.எல்.ஏ. எம். ஹிஸ்புல்லாவை பதவியிலிருந்து நீக்குவது அவசியமற்றதென மொரவேவ பிரதேச சபையின் தலைவர் பொல் ஹேன்கொட உபரதன தேரர் தெரிவித்துள்ளார்.



திருகோணமலையில் நேற்று முன்தினம் ஞாயிற்றுக்கிழமை நடைபெற்ற மக்கள் சந்திப்பில் கலந்துகொண்டு கருத்து தெரிவிக்கும் போதே அவர் இதனைக் குறிப்பிட்டார்.

அவர் மேலும் தெரிவிக்கையில்- ஹிஸ்புல்லா மீது சுமத்தப்பட்டுள்ள குற்றச்சாட்டு குறித்து ஆராய்ந்து பார்த்த போது, அவர் மீது எந்ததொரு தவறு மில்லை என்பது உறுதியாகியுள்ளது.

ஆகவே அவரைப் பதவியிலிருந்து நீக்குவது முறையற்ற செயற்பாடாகும்-என்றார். (ஐ)

## கிழக்கு கொள்கலன் முனையம் இந்தியாவுக்கு; எதிர்த்துப் போராட அழைக்கின்றது ஜே.வி.பி.

கொழும்பு, ஜூன் 04  
இந்தியாவில் மத்திய அரசு ஒன்று இல்லாமல் இருந்த நிலையிலேயே கொழும்புத் துறைமுகத்தின் கிழக்கு முனையம் இந்தியாவுக்கு வழங்கப் பட்டிருப்பதாக ஜே.வி.பி குற்றஞ்சாட்டியுள்ளது.

துறைமுக அதிகாரசபையிடமிருந்து ஒரேயொரு முனையமான கிழக்கு முனையத்தையும் இலங்கை அரசு இந்தியாவின் அழுத்தத்துக்கு அடிபணிந்து கப்பமாக வழங்கியிருப்பதாக ஜே.வி.பி பின்நாடாளுமன்ற உறுப்பினர் பிமல் ரத்னாயக்க தெரிவித்தார்.

ஜே.வி.பி தலைமையகத்தில் நேற்று முன்தினம் நடைபெற்ற ஊடகவியலாளர் சந்திப்பில் கருத்துத் தெரிவிக்கும் போதே அவர் இந்தக் குற்றச்சாட்டை முன்வைத்தார்.

அவர் மேலும் தெரிவிக்கையில்- கொழும்பு துறைமுகத்தின் தெற்கு



முனையத்தைச் சீனாவுக்குக் கப்பமாக வழங்கும்போது கிழக்கு முனையத்தை தமக்கு வழங்குமாறு இந்தியா மஹிந்த ராஜபக்ஷ அரசிடம் கோரியிருந்தது. இவ்வாறான நிலையில் 2015 ஆம் ஆண்டு முதல் இந்த விடயத்தில் இந்தியா அழுத்தம் கொடுத்துவந்தது. துறைமுக அதிகாரசபைக்குச் சொந்தமாகவிருந்த ஒரேயொரு முனையத்தை வெளி நாட்டுக்கு விற்பதிலேயே அரசும்

குறியாகவிருந்தது.

இதனாலேயே 60 இலட்சம் ரூபா செலவில் இங்கு பாரந்துக்கிளை அமைப்பதற்குத் துறைமுக அதிகார சபை கோரியபோதும் அரசு அனுமதி வழங்கவில்லை.

இவ்வாறான நிலையில் இந்தியாவில் பொதுத் தேர்தல் நடைபெற்று மத்தியில் அரசாங்கம் இல்லாத சூழ்நிலையில் கிழக்கு முனையத்தை இந்தியாவுக்கு வழங்கியுள்ளனர். இதனை இந்தியாவுக்கு வழங்கியமையால் பாரிய பொருளாதார நஷ்டம் ஏற்பட்டுள்ளது. இதனால் துறைமுக அதிகார சபைக்கு ஊழியர்களுக்கான சம்பளத்தை வழங்க முடியாதுபோகும். இதன் காரணமாக பலர் வேலைகளை இழக்கவேண்டி வரும்.

எனவே துறைமுக ஊழியர்களின் தொழிற்சங்கங்கள் அனைத்தும் ஒன்றிணைந்து இதற்கு எதிராகப் போராட முன்வர வேண்டும்-என்றார். (ஐ)

# இந்தித் திரைப்படத் துறியில் தமிழ் மொழியைப் போற்றி வளர்ப்பதை மத்திய அரசு என்றும், எப்போதும், முன்னின்று ஆதரிக்கும் என்றும் நிர்மலா சீதாராமன் உறுதியளித்துள்ளார்.



மத்தியில் தமிழ் அமைச்சர்களான நிர்மலா, ஜெய்சங்கர் திட்டவட்டம்

எந்த மொழியையும் யார் மீதும் திணிக்கும் எண்ணம் மத்திய அரசுக்கு இல்லை என்று, தமிழர்களான மத்திய அமைச்சர்கள் நிர்மலா சீதாராமன், ஜெய்சங்கர் ஆகியோர் உறுதிபடக் கூறியிருக்கின்றனர்.

மத்திய அரசிடம் அளிக்கப்பட்டுள்ள புதிய கல்வி குழுவின் வரைவில், மும் மொழி கொள்கைப் பிரிவில், தமிழ்நாடு உள்ளிட்ட இந்தி பேசாத மாநிலங்களில் இந்தி மொழிக் கல்வி கட்டாயம் எனக் குறிப்பிடப்பட்டுள்ளதற்கு, கடும் எதிர்ப்புக்

கிளம்பியுள்ளது.

இந்த விவகாரம் குறித்துத் தனது டுவீட்டர் பக்கத்தில் கருத்து தெரிவித்துள்ள, மத்திய நிதியமைச்சர் நிர்மலா சீதாராமன், மக்கள் கருத்துக்களை கேட்டறிந்த பின்பே கல்வி குழுவின் வரைவு அறிக்கை நடைமுறைப்படுத்தப்படும் என்று கூறியுள்ளார்.

பிரதமர் நரேந்திர மோடி அனைத்து இந்திய மொழிகளையும் வளர்க்க விரும்பியே. ஒரே பாரதம், உன்னத பாரதம் முயற்சியைத் தொடங்கினார் எனவும்,

நிர்மலா சீதாராமன் கூட்டிக்காட்டியுள்ளார். எனவே, தொன்மையான தமிழ் மொழியைப் போற்றி வளர்ப்பதை மத்திய அரசு என்றும், எப்போதும், முன்னின்று ஆதரிக்கும் என்றும் நிர்மலா சீதாராமன் உறுதியளித்துள்ளார்.

இதேபோன்று, வெளியுறவுத்துறை அமைச்சர் ஜெய்சங்கரும், தனது டுவீட்டர் பக்கத்தில், தமிழ் மற்றும் ஆங்கில மொழிகளில், இந்தி திரைப்பட விவகாரம் குறித்த தனது கருத்தைப் பதிவிட்டுள்ளார். அதில், மக்களின் கருத்துக்களை கேட்ட

றிந்த பிறகே கல்விக்குழுவின் வரைவை மத்திய அரசு முன்னெடுத்துச் செல்லும் என அவர் கூறியுள்ளார்.

அனைத்து இந்திய மொழிகளையும், வளர்க்கவும், உண்குவிக்கவும், மத்திய அரசு, எல்லா முயற்சியையும் எடுக்கும் என்றும் ஜெய்சங்கர் தெரிவித்துள்ளார். எந்த மொழியையும், யார் மீதும் திணிக்கும் எண்ணம் மத்திய அரசுக்கு ஒருபோதும் இல்லை என வெளியுறவுத்துறை அமைச்சர் ஜெய்சங்கர் உறுதிபடக் கூறியுள்ளார்.

## மெட்ரோ, பஸ் கட்டணங்கள் இனி டெல்லியில் மகளிருக்கு இல்லை?



டெல்லி, ஜூன் 04  
டெல்லியில் பெண்களுக்கு மெட்ரோ ரயில் கட்டணம், பஸ் கட்டணம் என்பன இலவசமாக மாறக்கூடும்.

டெல்லி சட்டமன்றத் தேர்தலுக்கு சில மாதங்களே எஞ்சியுள்ள நிலையில் மக்களவைத் தேர்தலில் பெற்ற தோல்வியை ஈடுசெய்யும் முயற்சியில் ஆம் ஆத்மி அரசு ஈடுபட்டுள்ளது. வாக்காளர்களைக் கவரும் வகையில் புதிய திட்டங்களையும்

அரவிந்த் கெஜ்ரிவால் அதிரடியாக அறிவிக்க உள்ளார். இதில் டெல்லி மெட்ரோ ரயிலிலும் நகரப் பேருந்துகளிலும் கூட்டணத்தை பெண்கள் செலுத்த தேவையிருக்காது என்றும் அதற்கான மானியத்தை மாநில அரசே வழங்கும் என்றும் அதிகாரிகள் தெரிவித்துள்ளனர். இதற்கான செலவினங்கள், இழப்பு குறித்து ஆய்வு மேற்கொள்ளப்பட்டு வருவதாக அதிகாரிகள் தெரிவிக்கின்றனர்.

டெல்லி பேருந்துகளில் நாள்தோறும் பயணிக்கும் 30 லட்சம் பேரில் 25 சதவீதம் பேர் பெண்கள் என்பது குறிப்பிடத்தக்கது.

## இமயத்தில் ஏற முயற்சித்த எட்டுப் பேரைக் காணோம்!

இந்தியாவின் இமயமலையின் 7 ஆயிரத்து 800 அடி உயரம் உடைய நந்தா தேவி சிகரத்திற்கு மலையேற்றப் பயிற்சிக்காக சென்ற வெளிநாட்டவர்கள் உள்ளிட்ட 8 பேரை இன்னும் காணவில்லை.

வேறு 4 பேர் உயிருடன் மீட்கப்பட்டபோதும் காணாமல் போன இந்த எட்டு பேர் குறித்து எந்த ஒரு தகவலும் வெளியாகாததால், அவர்களை மீட்டுத் தருமாறு மத்திய அரசிடம் அவர்களின் உறவினர்கள் கோரிக்கை விடுத்துள்ளனர்.

பிரிட்டனைச் சேர்ந்த நான்கு பேர், இரண்டு அமெரிக்கர்கள், ஆஸ்திரேலியாவை சேர்ந்த ஒரு பெண் மற்றும் ஒரு இந்தியர் உள்ளிட்டோர் நந்தா தேவி மலையேறுவதற்காக சென்று காணாமல் போயினர்.

கடந்த சனிக்கிழமை தங்கள் முகாமுக்கு அவர்கள் திரும்பாததால் அவர்களைத் தேடும் பணி முடுக்கி விடப்பட்டுள்ளது. ஆனால் மலையுச்சி சிகரங்களில் அந்த தேடல் இதுவரை வெற்றியளிக்கவில்லை எனக் கூறப்பட்டது.



## ஜெட் ஏர்வேய்ஸின் 2,000 ஊழியருக்கு ஸ்பைஸ் ஜெட் நிறுவனத்தில் பணிபுரியும்

ஜெட் ஏர்வேய்ஸ் நிறுவனத்தில் இரண்டாயிரம் ஊழியர்களை பணியமர்த்த திட்டமிட்டு உள்ளதாக ஸ்பைஸ் ஜெட் விமான நிறுவனம் தெரிவித்துள்ளது.

இந்தியாவின் முன்னணி தனியார் விமான நிறுவனமாகத் திகழ்ந்த ஜெட் ஏர்வேய்ஸ் கட்டிட நிதிநெருக்கடியில் சிக்கி கடந்த ஏப்ரல் மாதத்துடன் தனது விமான சேவையை நிறுத்திக் கொண்டது. இதையடுத்து ஜெட் ஏர்வேய்ஸ் நிறுவனத்தின் 22 விமானங்களை ஸ்பைஸ்ஜெட் நிறுவனம் வாங்கிப் பயன்படுத்தி வருகிறது.

இந்த நிலையில் அதில் பணிபுரிந்த தகுதியும் திறமையும் வாய்ந்த விமானிகள், கபின் பணியாளர்கள் உள்ளிட்ட இரண்டாயிரம் ஊழியர்களைத் தங்கள் நிறுவனத்தில் பணியமர்த்தத் திட்டமிட்டிருப்பதாகவும் இதில் ஏற்கனவே ஆயிரத்து 100 ஊழியர்களை பணியில் சேர்த்து கொண்டுள்ளதாகவும் ஸ்பைஸ்ஜெட் தலைவர் மற்றும் நிர்வாக இயக்குநர் அஜய்சிங் தெரிவித்து உள்ளார். 200 விமானங்களை இயக்கி வரும் ஸ்பைஸ் ஜெட் நிறுவனத்தில் 14 ஆயிரம் ஊழியர்கள் வரை பணிபுரிந்து வருகிறார்கள்.

## ஜம்மு காஷ்மீரில் இந்த ஆண்டில் இதுவரை 101 பயங்கரவாதிகள் அழிக்கப்பட்டனர்!

அதேசமயம் 50 இளைஞர்கள் பயங்கரவாத அமைப்புகளில் இணைவு

ஸ்ரீநகர், ஜூன் 04  
ஜம்மு - காஷ்மீரில், இந்த ஆண்டின் முதல் ஐந்து மாதங்களில், 101 பயங்கரவாதிகள் கொல்லப்பட்டுள்ளனர்; ஆனால், 50 இளைஞர்கள் பயங்கரவாத அமைப்புகளில் சேர்ந்துள்ளனர்.

ஜம்மு - காஷ்மீரில் ஜனாதிபதி ஆட்சி நடக்கிறது. மாநிலத்தில், பயங்கரவாதிகளை எதிர்த்து, பாதுகாப்புப் படையினர் போராடி வருகின்றனர். இந்நிலையில், இராணுவ உயர் அதிகாரி ஒருவர் இது தொடர்பில் கூறியவை வருமாறு:-

ஜம்மு- காஷ்மீரில் இந்த ஆண்டின் முதல் ஐந்து மாதங்களில், 101 பயங்கரவாதிகள் கொல்லப்பட்டனர். இதில், 23 வெளிநாட்டினரும் அடக்கம். கொல்லப்பட்ட பயங்கரவாதிகளில், அல் - கொய்தா பயங்கரவாத அமைப்புடன் நெருங்கிய தொடர்பு கொண்டுள்ள, அன்சர் கஜ்வத் - உல் - வறிந்த பயங்கரவாத அமைப்பின் தலைவர் ஜாகீர் முசா மிக முக்கியமானவர்.

சோபியான் பகுதியில் - 25, புல்வாமாவில் - 15, அவந்திபூராவில் - 1, குல்காமில், 12 - பயங்கரவாதிகள் கொல்லப்பட்டுள்ளனர். அதே நேரத்தில், இந்த ஆண்டு, இதுவரை, 50க்கும் அதிகமான இளைஞர்கள், பல்வேறு பயங்கரவாத அமைப்புகளில் சேர்ந்துள்ள தகவல் கவலை அளிக்கிறது. இதை தடுப்பதற்கு, பல வழிகளில் நடவடிக்கை எடுக்கப்பட்டு உள்ளது. இளைஞர்



கள் பயங்கரவாத அமைப்புகளில் சேர்வதைத் தடுக்கப் பெற்றோரிடம் விழிப்புணர்வு ஏற்படுத்தப்பட்டு வருகிறது. புல்வாமா தாக்குதலுக்கு பின், பயங்கரவாதிகளுக்கு எதிரான, 'என்கவுண்டர்' நடவடிக்கைகள் அதிகரித்து உள்ளன. பயங்கரவாதிகளுக்கு ஆதரவாக இளைஞர்கள் கல்லெறி வீச்சுகளில் ஈடுபடுவதும், பயங்கரவாதிகளின் இறுதிச் சடங்குகளில், அதிகம் பேர் பங்கேற்பதும் அதிகரித்து உள்ளது. அமர்நாத் பனிலிங்க தரிசன யாத்திரை, ஜூலை 1 முதல் ஓகஸ்ட் 15 வரை நடக்க உள்ளது.

அதனால், பாதுகாப்பை பலப்படுத்தும் நடவடிக்கைகள் இப்போதே தொடங்கியுள்ளன. எல்லைக் கட்டுப்பாடு கோடு வழியாக ஊடுருவும் பாக். பயங்கரவாதிகளைச் சுட்டுக்கொல்லும் நடவடிக்கை எடுக்கப்பட்டு உள்ளது. - இவ்வாறு அவர் கூறினார்.

## எதிர்க்கட்சி அந்தஸ்தை காங்கிரஸ் கேட்காதாம்!

புதுடில்லி, ஜூன் 04  
இந்திய நாடாளுமன்றத்தில் 'எதிர்க்கட்சி அந்தஸ்துக்குத் தேவையான உறுப்பினர்களின் பலம் இல்லாததால், அதனை கேட்கப் போவதில்லை' என்று காங்கிரஸ் கட்சியின் தலைமை செய்தித் தொடர்பாளர் ரண்தீப் சர்ஜேவாலா தெரிவித்தார்.

மக்களவைத் தேர்தல் தோல்விக்கு பிறகு, காங்கிரஸ் கட்சிக்குள் குழப்பமான சூழல் நிலவி வரும் நிலையில், அக்கட்சியின் நாடாளுமன்றக் குழுத் தலைவராக மீண்டும் சோனியா காந்தி தேர்வு செய்யப்பட்டார். பின்னர் பேசிய அவர், கட்சியை வலுப்படுத்த உறுதியான முடிவுகள் எடுக்கப்படும் என்று கூறினார்.

மக்களவைத் தேர்தலில் காங்கிரஸ் கட்சியால் 52 தொகுதிகளில் மட்டுமே வெற்றி பெற முடிந்தது. மக்களவையில் மொத்த உறுப்பினர்களின் எண்ணிக்கையில் 10 சதவீத இடங்களைப் பெறும் கட்சிக்கு எதிர்க்கட்சி அந்தஸ்து வழங்கப்படும். அதாவது, 54 உறுப்பினர்களின் பலம் இருக்க வேண்டும். காங்கிரஸ் கட்சிக்கு 52 உறுப்பினர்களே உள்ளதால், எதிர்க்கட்சி அந்தஸ்தை பெற முடியவில்லை.

இந்நிலையில், காங்கிரஸ் கட்சியின் தலைமை செய்தித் தொடர்பாளர் ரண்தீப் சர்ஜேவாலா, டில்லியில் செய்தியாளர்களிடம் சனிக்கிழமை கூறியவை



வருமாறு:-  
எதிர்க்கட்சி அந்தஸ்துக்கு தேவையான உறுப்பினர்களின் எண்ணிக்கையில் எங்களுக்கு 2 இடங்கள் குறைவாக உள்ளன. எனவே, போதிய உறுப்பினர்களின் பலத்தை நாங்கள் அதிகரித்துக் கொள்ளும் வரையில், எதிர்க்கட்சி அந்தஸ்தை கேட்கப் போவதில்லை. எனினும், இந்த விவகாரத்தில் மத்திய அரசுக்கும் பொறுப்பு இருக்கிறது.

மக்களவையில் ஒரு கட்சியை அதி காரபூர்வ எதிர்க்கட்சியாக அங்கீகரிக்க வேண்டுமா அல்லது வேண்டாமா என்ற முடிவை மத்திய அரசே எடுக்கட்டும். - என்றார் சர்ஜேவாலா.

கடந்த 2014 ஆம் ஆண்டு மக்களவைத் தேர்தலில் காங்கிரஸ் 44 இடங்களில் மட்டும் வெற்றி பெற்றிருந்தது. அப்போதும், எதிர்க்கட்சி தலைவர் அந்தஸ்தை காங்கிரஸால் பெற இயலவில்லை.

## அவசரத்துக்கு கடற்கரையில் தரையிறங்கித் தப்பிய விமானம்

அமெரிக்காவில் கடற்கரையில் அவசரமாகத் தரையிறங்கிக் கவிழ இருந்த விமானத்தை விமானி சாதாரணமாகத் தடுத்து நிறுத்தினார். நியூஜெர்சி பகுதியில் பறந்து கொண்டிருந்த சிறிய விமானம் ஒன்று இயந்திரக் கோளாறு காரணமாக அப்பகுதியில் இருந்த கடற்கரையில் அவசரமாகத் தரையிறக்கப்பட்டது. அப்போது கடல் மணலில் ஓடிய விமானத்தை நிறுத்த முயன்ற போது, காற்றின் வேகத்தில் கவிழ்வது போல் சென்றது. ஆனாலும் விமானியின் திறமையால் விமானம்

மீண்டும் கட்டுப்பாட்டுக்குள் வந்தது.

இந்தச் சம்பவத்தில் விமானத்தில் பயணம் செய்த 3 பேர் லேசான காயங்களுடன் அதிர்ஷ்டவசமாக உயிர் தப்பினர்.



## ஜப்பானில் தானியங்கி ரயில் தவறாக இயங்கியதால் விபத்து

ஜப்பானில் தானியங்கி ரயில் ஒன்று தவறான திசையில் சென்றதால் நடந்த விபத்தில் 14 பேர் காயம் அடைந்தனர்.

ஜப்பானின் யோகோஹாமா (Yokohama) பகுதியில் இருக்கும் ஷின் சுகிதா ரயில் நிலையத்தில் தானியங்கி ரயில் ஒன்று புறப்படும் போது முன்னாள் செல்வதற்கு பதிலாக பின்னோக்கிச் சென்றுள்ளது.

20 மீற்றர்களுக்குத் தவறான திசையில் இந்த ரயில் சென்று தடுப்பில் மோதி விபத்துக்குள்ளானது. இந்த விபத்தில் 14 பயணிகள் காயமடைந்தனர் எனப் பொலிஸார் தெரிவித்துள்ளனர்.

இந்த விபத்துக்காரணமாக அந்த வழியாக

14 பயணிகளுக்குக் காயம்



ரயில் சேவை தற்காலிகமாக நிறுத்தப்பட்டுள்ளது. கடந்த 30 ஆண்டுகளில் அந்த நாட்டில் சாரதியில்லாத தானியங்கி ரயில் விபத்துக்குள்ளாவது இதுவே முதல்முறையாகும்.



## ரஷ்ய வெடி விபத்தில் காயமுற்றோர் 79 பேர்

ரஷ்யாவின் தலைநகர் மொஸ்கோவில் இருந்து சுமார் 250 கிலோமீற்றர் தூரத்தில் உள்ள செர்சிங்ஸ்க் எனுமிடத்தில் உள்ள வெடிமருந்துத் தொழிற்சாலையில் வெடி விபத்து ஏற்பட்டது.

இந்த விபத்தில் தொழிலாளர்கள், பொது மக்கள் உள்ளிட்ட 79 பேர் படுகாயம் அடைந்து மருத்துவமனையில் சேர்க்கப்பட்டுள்ளனர். அதில் இருவரின் நிலைமை கவலைக்கிடமாக இருப்பதாக கூறப்படுகிறது.

வெடி விபத்து காரணமாக அக்கம் பக்கம் இருந்த 180 கட்டடங்கள் அதிர்ந்தன. அவற்றின் கண்ணாடி ஜன்னல்கள் உடைந்து சிதறி விழுந்தன. இந்த விபத்துக்கான காரணம் என்ன என்று தெரியவில்லை. விசாரணைக்கு உத்தரவிடப்பட்டுள்ளதாக அரசுத் தரப்பில் தெரிவிக்கப்பட்டுள்ளது.

## ஐரோப்பாவிலேயே மிகவும் உயரமான மவுண்ட் எட்னா எரிமலை வெடித்தது!

இத்தாலியில் வெடித்து சிதறிய மவுண்ட் எட்னா எரிமலை, செந்நிற தீக்குழம்பையும், சாம்பலையும் கக்கி வருகிறது.

ஐரோப்பாவின் மிக உயரமான எரிமலையான மவுண்ட் எட்னா இத்தாலி நாட்டின் தெற்கு பகுதியிலுள்ள சிசிலி தீவில் உள்ளது. இந்த எரிமலையில் கடந்த சனிக்கிழமை இரண்டு பிளவுகள் ஏற்பட்டு அதன் வழியாக எரிமலை குழம்பு வெளியேறி வருகிறது.

இதனிடையே எட்னா எரிமலை கடந்த வியாழக் கிழமையே வெடிக்கத் தொடங்கியதாகவும், சனிக்கிழமை சற்று அடங்கியதாகவும் அந்நாட்டின் தேசிய புவியியல் மற்றும் எரிமலையியல் ஆய்வு நிறுவனம் தெரிவித்துள்ளது.

கடந்த ஆண்டு டிசம்பர் மாதம் எட்னா எரிமலை வெடித்து சிதறிய நிலையில், தற்போது மீண்டும் வெடித்துள்ளது. எரிமலை வெடித்த பிளவுகளில் தீக்குழம்புகளும், சாம்பலும் குமுறுவதும், தெறித்துச் சிதறுவதுமாக உள்ளன.



## பொலிஸ் நிலையம் மீது தற்கொலைத் தாக்குதல் ஆப்கானில் 8 பொலிஸார் சாவு; 7 பேர் படுகாயம்!

### தலிபான்களின் கைவரிசை தொடர்கின்றது

காபூல், ஜூன் 04  
ஆப்கானிஸ்தானில் பொலிஸ் நிலையத்தில் நடத்தப்பட்ட தற்கொலைப்படை தாக்குதலில் 8 பொலிஸார் பலியாகினர்.

ஆப்கானிஸ்தானில் அமைதியை ஏற்படுத்த தலிபான் அமைப்பின் பிரதிநிதிகளுடன் அமெரிக்க அரசு மேற்கொண்டு வரும் பேச்சுகளில் குறிப்பிடத்தக்க முன்னேற்றம் ஏற்படவில்லை.

எனவே இலக்கை அடையும் வரை போர் நிறுத்தத்துக்கு வாய்ப்பு இல்லை என தலிபான்கள் திட்டவப்பமாக தெரிவித்துள்ளனர். இதனால் ஆப்கானிஸ்தானில் தலிபான்களின் தாக்குதல்கள் தீவிரமடையத் தொடங்கி உள்ளன.

இந்த நிலையில், நாட்டின் கிழக்கு பகுதியில் அமைந்துள்ள கஜினி மாகாணத்தின் தலைநகர் கஜினியில் உள்ள மத்திய ரிசர்வ் படை பொலிஸ் நிலையத்தின் மீது பயங்கரவாதிகள் திடீர் தாக்குதல் நடத்தினர். கடத்தப்பட்ட இராணுவ வாகனத்தில் வெடி குண்டுகளை நிரப்பி, அதனை செலுத்தி வந்து, பொலிஸ் நிலையத்



தின் மீது மோதி வெடிக்கச் செய்தனர். அது பயங்கர சத்தத்துடன் வெடித்துச் சிதறியது. இதில் பொலிஸ் நிலையக் கட்டடம் பலத்த சேதம் அடைந்தது.

இந்தத் தற்கொலைப்படை தாக்குதலில் பொலிஸ் அதிகாரிகள் 8 பேர் சம்பவ இடத்திலேயே உடல் சிதறி உயிர் இழந்தனர். மேலும் 7 பேர் பலத்த காயம் அடைந்தனர். அவர்கள் மீட்கப்பட்டு அருகில் உள்ள மருத்துவமனைகளில் சிகிச்சைக்காகச் சேர்க்கப்பட்டுள்ளனர்.

இதேசமயம் தலைநகர் காபூலில் பல்கலைக்கழக மாணவர்களை ஏற்றிச் சென்ற பஸ்ஸில் திடீரெனக் குண்டு வெடித்தது. அதனைத் தொடர்ந்து அங்கு அடுத்தடுத்து 2 குண்டுகள் வெடித்தன. இதில் ஒருவர் பலியானார். 10 பேர் படுகாயம் அடைந்தனர்.

வர்த்தகப் போரை சீனா விரும்பாத போதும் அமெ. அழுத்தத்துக்கும் அடி பணியாதாம்!



வெள்ளை அறிக்கையில் சீனா தெரிவிப்பு

பீஜிங், ஜூன் 04  
தாங்கள் வர்த்தகப் போரை விரும்பவில்லை என சீனா தனது வெள்ளை அறிக்கையில் தெரிவித்துள்ளது.

சீனாவின் நியாயமற்ற ஏற்றுமதி கொள்கைகளால் அமெரிக்காவின் நலன்கள் பாதிக்கப்படுவதாகக் கூறி, சீனப் பொருள்களுக்கான இறக்குமதி வரியை கடந்த ஆண்டு ஜூன் மாதம் அமெரிக்க ஜனாதிபதி டிரம்ப் கணிசமாக உயர்த்தினார்.

அதற்கு பதிலடியாக சீனாவும் அமெரிக்க பொருள்களுக்கு கூடுதல் வரி விதித்தது. இதனால் உலகின் இரு பெரும் பொருளாதார நாடுகளுக்கு இடையே வர்த்தகப்போர் மூண்டது. இரு நாடுகளும் போட்டி போட்டு இறக்குமதி வரியை உயர்த்தின. இதற்கு தீர்வுகாணும் விதமாக கடந்த ஆண்டு இறுதியில் ஆர்ஜென்டீனாவில் நடந்த ஜி - 20 மாநாட்டின் இடையே அமெரிக்க ஜனாதிபதி டிரம்ப், சீன அதிபர் ஜின்பிங்கும் சந்தித்துப் பேச்சு நடத்தினர்.

இதில் இரு நாடுகள் இடையிலான வர்த்தகப்போரை 90 நாட்களுக்குத் தற்காலிகமாக நிறுத்திவைத்து, பேச்சின் மூலம் தீர்வு காண முடிவு செய்யப்பட்டது. ஆனால் பல்வேறு கட்டங்களாக நடைபெற்ற இரு தரப்பு வர்த்தகப் பேச்சு எவ்வித உடன்பாடும் எட்டப்படாமல் பயனின்றி முடிவுக்கு வந்தது.

இதனால் அதிருப்தி அடைந்த டிரம்ப், இருபதாயிரம் கோடி டொலர் மதிப்புடைய சீனப் பொருள்களுக்கு விதிக்கப்பட்டு வரும் 10 சதவீத வரியை 25 சதவீதமாக உயர்த்தினார். இதற்குப் பதிலடியாக சீனாவும் அமெரிக்க பொருள்கள் மீதான, இறக்குமதி வரியை 25 சதவீதமாக உயர்த்தி உள்ளது.

இந்த நிலையில் வர்த்தகப்போர் தொடர்பாக சீன அரசு நேற்று முன்தினம் வெள்ளை அறிக்கையை வெளியிட்டது. அதில், வர்த்தகப் பேச்சுத் தோல்வியில் முடிந்ததற்கு அமெரிக்காதான் காரணம் என தெரிவித்துள்ளது. வெள்ளை அறிக்கையில் கூறப்பட்டிருப்பதாவது: -

சீனா வர்த்தகப்போரில் ஈடுபடவிரும்பவில்லை. அதே சமயம் வர்த்தகப்போருக்கு சீனா பயப்படாது. வர்த்தகப்போர் நிச்சயமாகத் தேவைப்படும் படசத்தில் சீனா தனது அணுகுமுறையை மாற்றிக் கொள்ளாது. எந்தப் பிரச்சினை வந்தாலும் சீனா ஒருபோதும் தனது முக்கிய கொள்கைகளை விட்டுக்கொடுக்காது.

அமெரிக்காவின் உயர்மட்ட கோரிக்கைகள் சீனாவின் இறையாண்மையில் தலையிடுவதாக உள்ளன. ஜனாதிபதி டிரம்ப்பின் நிர்வாகம், சீனா மீது அதிக அழுத்தம் கொடுப்பதால் வர்த்தகப் பேச்சு தோல்வியில் முடிந்தது. இரு நாட்டின் தற்போதைய உறவு நிலைக்கும் யார் காரணம் என்பதை இதனால் தெரிந்துகொள்ளலாம்.

தீவிர அழுத்தத்தை கொடுப்பதன் மூலமும் அனைத்து வழிகளிலும் வர்த்தகப் பிரச்சினையை ஏற்படுத்துவதன் மூலமும் சீனாவை சரணடைய வைத்து விடலாம் என அமெரிக்கா கருதினால், அது கனவிலும் சாத்தியமற்றதாகும்.

- இவ்வாறு வெள்ளை அறிக்கையில் கூறப்பட்டுள்ளது.

தமிழ் மக்கள் பேரவையின் மத்திய குழுக் கூட்டம் நேற்றுமுன் தினம் ஞாயிற்றுக்கிழமை யாழ். கந்தர் மடத்திலுள்ள பேரவையின் அலுவலகத்தில் நடைபெற்றது. அங்கு தமிழ்மக்கள் பேரவையின் இணைத் தலைவரும் வடக்கு மாகாண சபையின் முன்னாள் முதலமைச்சருமான நீதியரசர் க.வி.விக்னேஸ்வரன் உரையாற்றினார். அவரது உரை இங்கு முழுமையாகத் தரப்படுகிறது.

ஒரு முக்கியமான காலகட்டத்தில் நாம் இங்கு இன்று (ஞாயிறன்று) கூடியுள்ளோம்.

கடந்தகால எமது அரசியல், பொருளாதார, சமூக செயற்பாடுகள் எமது உரிமைகளுக்கான அரசியலுக்கு பெரும் பின்னடைவை ஏற்படுத்தி உள்ளது. மீண்டும் நாம் தொடர்ந்து வந்த அரசாங்கங்களினால் ஏமாற்றப்பட்டு வந்துள்ளோம். எந்த உரித்துக்களையும் தராமலே ஏமாற்றப்பட்டு வந்துள்ளோம். ஆனால் நாம் ஏமாற்றப்பட்டுள்ளோம் என்று யுகித்தறியக் கூட எமக்கு வல்லமை இல்லாமல் போய் விட்டது. இன்று மக்கள் மத்தியில் விரக்தியும், ஏமாற்ற முமே மேலோங்கி நிற்கின்றன.

கடந்து செல்லும் ஒவ்வொரு விநாடியிலும் எமது நிலங்கள் பறிபோய்க் கொண்டிருக்கின்றன. எமது இளைஞர்கள் யுவதிகள் ஏதோ காரணங்களுக்காக தொடர்ந்து தமது தாயகத்தை விட்டு வெளியேறிக் கொண்டிருக்கின்றார்கள்.

இந்த நாட்டை சிங்கள பெளத்த நாடாக்குவதற்கு 1919 ஆம் ஆண்டுக்குப் பின்னர் போட்ட திட்டம் எந்த மாற்றமும் இன்றி செயற்படுத்தப்பட்டுக் கொண்டிருக்கின்றது. எங்கள் கண்கள் முன்னிலையில் நடைபெற்றுக் கொண்டிருக்கும் இந்தத் திட்டச் செயற்பாட்டை தடுத்தி நிறுத்த தீர்மானி அற்றவர்களாக நாங்கள் இன்றுள்ளோம். கையாலாகாதவர்கள் ஆகிவிட்டோம் நாம். ஆண்ட பரம்பரையினர் என்று மார் தட்டிய நாங்கள் ஆண்டிகள் ஆகி வருகின்றோம். பிச்சைப் பாத்திரம் ஏந்தும் பிடுங்கல் பெயர் வழிகள் ஆகிவிட்டோம். அரசியல்வாதிகளும் அவிவேகிகள் ஆகிவிட்டார்கள். கிடைத்ததைச் சுருட்டும் கிறுக்கர்கள் ஆகி வருகின்றார்கள். சுற்றி நடப்பவற்றில் அக்கறை அற்று வாழத் தலைப்பட்டு விட்டோம்.

எனினும் நிலைமை இன்னமும் கைமீறிப் போய்விட்டவில்லை. வலுவான ஒரு மாற்று அணி ஒன்றை உருவாக்கி, உபாயங்களை வகுத்து, சாணக்கியமாகச் செயற்பட வேண்டிய ஒரு கட்டாய சூழல் இன்று ஏற்பட்டுள்ளது. இந்த விடயத்தில் தமிழ் மக்கள் பேரவை காத்திரமான ஒரு வகியாகத்தை மேற்கொள்ள வேண்டிய பொறுப்பைக் கொண்டிருக்கின்றது. ஒட்டுமொத்த தமிழ் மக்களின் வழிநடத்தும் காவலனாகவே தமிழ் மக்கள் பேரவை உருவாகியது.

ஆனால் இன்றைய தருணத்தில் தமிழ் மக்கள் பேரவையின் செயற்பாடுகள் மிகவும் தளர்வடைந்து இருப்பது டன்சும் விமர்சனங்களுக்கும் உள்ளாகி இருக்கின்றன. தமிழ் மக்கள் பேரவை தனது உறங்கு நிலையைக் கலைத்து இயங்கு நிலைக்கு செல்வதற்கான காலத்தின் தேவை இன்று ஏற்பட்டுள்ளது. இந்த நிலையில் தமிழ் மக்கள் பேரவையின் செயற்பாடுகளை மீள்பரிசீலனைக்கு உட்படுத்தி மறுசீரமைப்பு நடவடிக்கைகளை மேற்கொள்வதன் அவசியத்தை இன்றைய கூட்டத்தின் முக்கிய விடயமாகக் குறிப்பிட விரும்புகின்றேன்.

எல்லாவற்றையும் நாம் தொடர்ந்து இழந்து கொண்டிருக்கும் நிலையில், எவ்வாறு தடுப்பு நடவடிக்கைகளை மேற்கொள்வது என்பது பற்றியும் அதே சமயம் எவ்வாறு நிலையான சமாதான நடவடிக்கைகளை நோக்கி எமது அரசியலை முன்னெடுப்பது என்பது பற்றியும் பேரவை புதிய உபாயங்களை வகுத்து செயற்பட வேண்டும்.

இதன் பொருட்டு முதலில் பேரவை மறுசீரமைக்கப்பட்டு பலப்படுத்தப்பட வேண்டும். பலமான மாற்று அணி ஒன்றை உருவாக்கும் அனுசரணைப் பணியை மேற்கொள்ளும் உடனடி



- ★ அரசுகளால் தொடரும் ஏமாற்றங்கள்
- ★ நாளாந்தம் நிலங்கள் பறிபோகின்றன
- ★ எம் இளைஞர்கள் மத்தியில் விரக்தி

## தமிழர் சாணக்கியமாக செயற்பட வேண்டிய கட்டாய தருணம் இது!

பொறுப்பு பேரவைக்கு தற்போது ஏற்பட்டுள்ளதாக நான் உணர்கின்றேன். இத்தகைய பணிகளை பேரவை நடு நிலைமையுடன் காத்திரமான முறையில் மேற்கொள்வதற்கு ஓர் அரசியல் கட்சியின் தலைவராக செயற்படும் நான் தொடர்ந்தும் இணைத் தலைவர் பதவியில் இருப்பது குந்தகமாக இருக்கும் என்றே கருதுகின்றேன்.

ஆகவே என்னைத் தொடர்ந்து இணைத் தலைவராக வைத்திருக்கின்றமைப் பற்றியும் நீங்கள் ஆராய வேண்டும். பேராசிரியர் சிற்றம்பலம் போன்றோர் இக்காரியத்தில் ஈடுபட முன்வரமாட்டார்களா என்று ஆராய வேண்டுகின்றேன். நான் வந்து உங்க ளோடு ஒருவனாக சபையில் இருந்து பங்குபற்ற ஆயத்தமாக இருக்கின்றேன்.

இன்னொரு விடயத்தையும் நாங்கள் கணக்கில் எடுக்க வேண்டும். இன்று இந்தியாவில் பலம் பொருந்திய அரசாங்கம் ஒன்று பதவிக்கு வந்திருப்பதை நாம் வரவேற்க வேண்டும் என்று எண்ணுகின்றேன். இதற்காக என்னை இந்தியாவின் கைப்பொம்மை என்று அரசியல் கத்துக் குட்டிகள் சிலர் தப்புக் கணக்குப் போடக் கூடாது. என்னைப் பொறுத்த அளவில் இந்தியாவின் பங்கை நன்கறிந்தவன் நான். இந்திய அரசாங்கங்களின் எந்தவித அறிவுறுத்தல்க

எமது பாதுகாப்பை  
உறுதிப்படுத்த வேண்டிய  
ஒரு கட்டாயம்  
இப்போது இந்தியாவுக்கு!!

ளையோ உதவிகளையோ தனிப்பட்ட முறைகளில் பெறாமலே என் முடிவுகளுக்கு வந்தவன்.

இந்தியாவிற்கு இன்று இருக்கும் சவால்களை நாம் உணர்ந்து கொள்ள வேண்டும். இந்தியாவின் வடமேற்கே பாகிஸ்தான் வடகிழக்கே பங்களாதேஷ் உள்ளன. இரண்டுமே இஸ்லாமியப் பெரும்பான்மை அரசுகள். பாகிஸ்தான் அணு ஆயுத பலம் கொண்டது.

அத்துடன் இந்தியாவின் 20 கோடிக்கும் மேலாக முஸ்லிம்கள் இருக்கின்றார்கள். காஷ்மீர் இன்னமும் பிரச்சினை நிலையிலேயே இருக்கின்றது. உள்நாட்டில் இஸ்லாமிய தீவிரவாதம் எழுந்தால் நாட்டின் பாதுகாப்பு சவால்களுக்கு உள்ளாகி விடும். எனவே அயல் நாட்டு

இந்த நாட்டை சிங்கள பெளத்த நாடாக்குவதற்கு

1919 ஆம் ஆண்டுக்குப் பின்னர் போட்ட திட்டம் எந்த மாற்றமும் இன்றி செயற்படுத்தப்பட்டுக் கொண்டிருக்கின்றது.

எங்கள் கண்கள் முன்னிலையில் நடைபெற்றுக் கொண்டிருக்கும் இந்தத் திட்டச் செயற்பாட்டை தடுத்து நிறுத்த தீர்மானி அற்றவர்களாக நாங்கள் இன்றுள்ளோம்.

கையாலாகாதவர்கள் ஆகிவிட்டோம் நாம். ஆண்ட பரம்பரையினர் என்று மார் தட்டிய நாங்கள் ஆண்டிகள் ஆகி வருகின்றோம்.

பிச்சைப் பாத்திரம் ஏந்தும் பிடுங்கல் பெயர் வழிகள் ஆகிவிட்டோம். அரசியல்வாதிகளும் அவிவேகிகள் ஆகிவிட்டார்கள்.

கிடைத்ததைச் சுருட்டும் கிறுக்கர்கள் ஆகி வருகின்றார்கள். சுற்றி நடப்பவற்றில் அக்கறை அற்று வாழத் தலைப்பட்டு விட்டோம்.

உள்நாட்டு இஸ்லாமிய பிரச்சினையை இந்தியா தற்போது எதிர்நோக்கியுள்ளது.

சீனாவுக்கு எதிராக ஆர்ப்பாட்டம், நடைபவனி

வட எல்லையில் இருக்கும் சீனா 1962லேயே இந்தியாவுக்கு எதிரான போரில் ஈடுபட்டு இந்தியாவின் ஒரு பகுதியை இன்றும் ஆக்கிரமித்து வைத்துக் கொண்டிருக்கின்றது. அப் போர் நடந்த போது நாங்கள் சட்ட மாணவர்கள். அன்றைய சட்ட மாணவ தலைவர்கள் என்ற முறையில் என் தலைமைத்துவத்தில் அன்று கொழும்பு நகரெங்கும் ஆக்கிரமித்த சீனாவுக்கு எதிராக ஆர்ப்பாட்டங்களையும் நடைபவனிகளையும் முன்னெடுத்தோம்.

அன்று என்னுடன் தோளுக்குத்

தோள் நின்று நடைபவனியில் ஈடுபட்ட ஜோன் அமரதாங்க அவர்கள் இன்றைய அரசாங்கத்தின் மூத்த அமைச்சராவார். இன்று இந்தியாவின் நிலைமை இன்னமும் மோசமாகிவிட்டது.

சீனாவும் பாகிஸ்தானும் அணு ஆயுதம் கொண்ட நாடுகள். இருவரும் சேர்ந்து தரைவழியாக சீனாவுக்கு இந்துசுமுத்திரத் தொடர்பை ஏற்படுத்தியுள்ளன. சீனாவின் One belt one Road செயற்றிட்டத்திற்கு இது அவசியமாகியுள்ளது. இங்குதான் இலங்கையின் முக்கியத்துவம் புலப்படுகிறது.

இந்தியாவைச் சுற்றிவளைத்தல் (Encirclement) சூழ்ந்தடைத்தல் (Envelopment) சிக்கவைத்தல் (Entanglement) என்ற மூன்று வழிகள் மூலம் இந்தியாவைச் சூழ்ந்து இருந்து அந்நாட்டை சிக்கலுக்கு உள்ளாக்க இலங்கை மிகவும் பொருத்தமான மையப்புள்ளியாக இருக்கின்றது.

அண்மையில் இங்கு நடந்த உயிர்த்த ஞாயிறு குண்டுத் தாக்குதல்கள் இந்தியாவின் உள்நாட்டு அயல்நாட்டு சவால் களுக்கு மேலதிகமாக தற்போது சர்வதேச இஸ்லாமிய நாடு என்ற IS சவாலையும் இலங்கையினூடாக எதிர் கொள்ள வேண்டியதாக வந்துள்ளது. இலங்கை ஊடாக இஸ்லாமிய தீவிரவாதிகள் இந்தியாவை ஊடுருவுவதற்கான வாய்ப்புகளை இந்திய புலனாய்வுத்துறை வெளிப்படுத்தி இருந்தது. அதிகாரத்தில் இருந்த எம்மவர்கள் அதுபற்றி அலட்டிக் கொள்ளவில்லை.

எனவே மூன்று இஸ்லாமிய அமைப்புக்களின் சவாலானது இலங்கையின் ஊடாக இந்தியாவை வந்து சேரக் கூடும் என்ற பயம் இந்தியாவுக்கு உண்டு. இதனால்தான் முற்கூட்டியே இந்தியா இலங்கை இரண்டுக்கும் வரக் கூடிய இஸ்லாமிய பயங்கரவாதம் பற்றி இந்தியா எமது அரசாங்கத்துக்கு வெளியிட்டு இருந்தது. ஆனால் எமது அரசாங்கம் தக்க நடவடிக்கை எடுக்கவில்லை என்ற ஆதங்கம் இந்தியாவிற்கு உண்டு.

இந்தியாவை எதிரி நாடாக பார்க்கிறது இலங்கை

தொடர்ந்து வந்துள்ள இலங்கை அரசாங்கங்கள் இந்தியாவை இலங்கையின் வரலாற்று எதிரியாகவே கணித்து வந்துள்ளனர். ஆனால் எம்முடன் நடந்து கொள்வது போன்றே இராஜதந்திர உள்நோக்கத்துடன் இந்தியாவை வெளிப்படையாக நட்பு நாடு என்று காட்டிக் கொண்டாலும் அவர்களது அடிமனத்தில் இந்தியா எதிரி நாடாகவே கணிக்கப்பட்டு வருகின்றது. அதனால்தான் தமக்கு வாய்ப்பு ஏற்படும் போது எல்லாம் இந்தியாவின் எதிரி நாடுகளுடன் இலங்கை கைகோர்த்து வந்துள்ளது.

முக்கியமாக சீனாவுடன் ஆத்மார்த்த உறவைப் பேணிவந்துள்ளது இலங்கை. அண்மையில் குண்டுத் தாக்குதல் நடந்ததும் இலங்கை ஜனாதிபதியின் உத்தியோகபூர்வ பயணம் சீனாவிற்கானதாகவே அமைந்தது. இவையாவும் இந்தியாவால் அவதானிக்கப்பட்டு வருகின்றது.

ஒருவேளை இலங்கைத் தமிழர்களை முற்றாக நசித்து விட்டால் இந்தியாவுடன் நெருங்கிப் பழகாமல் இந்தியாவின் எதிரி நாடுகளுடன் வலுவாகக் கைகோர்க்க முடியும் என்று இலங்கை எண்ணக் கூடும். இதனால்தான் எமது காணிகளை அபகரித்து, இராணுவத்தை உள் நிறுத்தி பலவிதத்திலும் எம்மைப் பாதிப்பதையச் செய்து வருகின்றார்கள் என்று எண்ண இடமிருக்கின்றது.

பல விதங்களில் எம்மைப் பலவீனமடையச் செய்துள்ளன தொடர்ந்து வந்த இலங்கை அரசாங்கங்கள். வடகிழக்கு பிரிக்கப்பட்டு இலங்கை - இந்திய ஒப்பந்தச் சரத்துக்களை அர்த்தமற்றதாகக்கி விட்டது இலங்கை. ஆனால் அண்மைய உயிர்த்த ஞாயிறு தாக்குதல்கள் சில புதிய பாடங்களை எமக்குக் கற்பித்துத் தருகின்றது. இந்தியாவின் தெற்குத் தைய கடல்சார் பாதுகாப்பு இலங்கைத் தமிழர்களின் பாதுகாப்பு பலப்படுத்தப்படும் பின்னணியிலேயே தங்கியுள்ளது என்பதை இந்தியா உணரத் தொடங்கியுள்ளது.

(09 ஆம் பக்கம் பார்க்க...)

## இராணுவப் புலனாய்வு மேஜராக நடித்த முஸ்லிம் நபர் சிக்கினார்!

கொழும்பு, ஜூன் 04  
இராணுவப் புலனாய்வுப் பிரிவு மேஜர் எனக்கூறி ஆள்மாறாட்ட மோசடியில் ஈடுபட்ட ஒருவரை விசேட அதிரடிப் படை கைது செய்துள்ளது.

மொஹம்மட் நிசார் இம்ரான் எனும் சந்தேக நபரே ஜேரன் வொக் என்ற பெயரில் தான் ஒரு இராணுவப் புலனாய்வு மேஜர் எனக்கூறி ஆள்மாறாட்ட மோசடியில் ஈடுபட்டுள்ளார்.

இவரை மொறட்டுவ சொய்சாபுர வீடமைப்புத் திட்டத்தில் வைத்து அதிரடிப்

படையினர் கைது செய்தனர்.

சந்தேகநபரிடமிருந்து இராணுவத்தினர் பயன்படுத்தும் 3 ஆடைகள், வாள், ட்ரோன் கமெரா, கையடக்கத் தொலை பேசி, கமெராக்கள் 2, மடிகணினி 2 என்பன மீட்கப்பட்டுள்ளன.

அத்துடன் சந்தேகநபர் மேலதிக விசாரணைகள் மேற்கொள்வதற்காக, ஒருங்கமைக்கப்பட்ட குற்ற விசாரணைப் பிரிவினரிடம் ஒப்படைக்கப்பட்டுள்ளார் என்றும் தெரிவிக்கப்பட்டுள்ளது.

(ஐ)

## அத்துரலிய தேரருக்கு ஆதரவாக ரத்தோட்டையில் கடையடைப்பு

கொழும்பு, ஜூன் 04  
அத்துரலிய ரத்ன தேரருக்கு ஆதரவாக மாத்தளை ரத்தோட்டை நகரில் நேற்றுமுன்தினம் அனைத்துக் கடைகளும் மூடப்பட்டு, மக்கள் வீதியில் இறங்கிப் போராட்டத்தில் ஈடுபட்டனர்.

அத்துடன், தனியார் பஸ் உரிமையாளர்களும் நேற்றுமுன்தினம் சேவையில் இருந்து விலகித் தேரருக்கு தமது ஆதரவை வெளிப்படுத்தியுள்ளனர்.

அமைச்சர் ரிஷாத் பதியூதீன், ஆளுநர் களான அஸாத் சாலி மற்றும் ஹிஸ்

புல்லா ஆகிய மூவரையும் உடனடியாகப் பதவி நீக்குமாறு கோரி அத்துரலிய ரத்ன தேரரால் முன்னெடுக்கப்பட்டு வரும் போராட்டம் நேற்று ஞாயிறன்று நாளாகத் தொடர்ந்தது. இந்த நிலையில் அவருக்கு ஆதரவு தெரிவித்து நாட்டின் பல பகுதிகளிலும் கவனவீர்ப்புப் போராட்டங்கள் முன்னெடுக்கப்பட்டு வருகின்றன.

இதன் ஓர் அங்கமாக வேரத்தோட்டை நகரில் நேற்று முன்தினம் அனைத்துக் கடைகளையும் மூடிப் போராட்டம் இடம் பெற்றது.

(ஐ)

# அரசிடம் தொடர்ந்தும் நாம் கையேந்தமுடியாது

## சிறிதரன் எம்.பி. தெரிவிப்பு

கிளிநொச்சி, ஜூன் 04  
தொடர்ச்சியாக அரசிடம் கையேந்தும் மனிதர்களாக இருக்கமுடியாது என தமிழ்த் தேசியக் கூட்டமைப்பின் நாடாளுமன்ற உறுப்பினர் சி.சிறிதரன் தெரிவித்தார்.

எமக்கு கிடைக்கும் திட்டங்களைப் பயன்படுத்தி, அதிலிருந்து எங்கள் பொருளாதாரத்தை வளர்த்துக்கொள்ளவேண்டும் எனவும் அவர் குறிப்பிட்டார்.

கிளிநொச்சியில் 4,500 பேருக்கு சமூர்த்தி நிவாரண உரித்துப் பத்திரம் வழங்கும் நிகழ்வு இடம்பெற்றது. இந்த நிகழ்வில் கலந்துகொண்டு உரையாற்றும்போதே அவர் இவ்வாறு கூறினார்.

அவர் மேலும் தெரிவிக்கையில்- நீண்டகால எதிர்பார்ப்பின் பின்னர் இந்த உதவித் திட்டம் எங்களுக்கு கிடைத்திருக்கின்றது. இதற்காக அமைச்சருக்கு நன்றியைத் தெரிவித்துக் கொள்கின்றோம்.

ஏற்கனவே 11 ஆயிரம் பேர் சமூர்த்திப் பயனாளிகளாக உள்ள நிலையில் மேலும் 13,073 பேருக்கு இந்த வாய்ப்பு கிடைத்திருக்கின்றது.



நாங்கள் இல்லையென்றால் இந்தத் திட்டத்தை நடத்தியிருக்க முடியாது. தமிழ் தேசியக் கூட்டமைப்பு வழங்கிய ஆதரவினால் தான் இன்று இந்த அரசு ஆட்சியில் உள்ளது.

எமது கட்சியின் சுமந்திரன், கனகேஸ்வரன் போன்றவர்கள் இந்த அரசு ஆட்சியில் இருப்பதற்காக நீதிமன்றம் சென்றுவாதாடினார்கள். தமிழ்த் தேசியக் கூட்டமைப்பினர் கடுமையாக உழைக்கின்றனர். இந்த அரசுக்கு நாங்கள் முட்டுக்கட்டை யாக இருந்து உதவி வருகின்றோம்.- என்றார்

(ஐ)

## தேன் எடுக்கச் சென்றவர் துப்பாக்கி வெடித்து காயம்!

வவுனியா, ஜூன் 04  
வவுனியா- அட்டமஸ்கட பகுதியில் கட்டுத்துப்பாக்கி வெடித்ததில் குடும்பஸ்தர் ஒருவர் படுகாயமடைந்தார்.

வவுனியா அட்டமஸ்கட காட்டுப் பகுதிக்கு தேன் எடுப்பதற்காக நேற்றுமுன்தினம் காலை 6 மணியளவில் சென்ற 64 வயதுடைய குடும்பஸ்தர் விலங்கு வேட்டையாடுவதற்காக வைக்கப்பட்டிருந்த கட்டுத்துப்பாக்கி வெடித்ததில் படுகாயத்துக்குள்ளாகி வவுனியா வைத்தியசாலையில் சிகிச்சை பெற்று வருகின்றார்.

இந்தச் சம்பவம் தொடர்பாகப் பொலிஸாருக்குத் தகவல் வழங்கப்பட்டதையடுத்து அவ் இடத்திற்கு விரைந்த பொலிஸார் இந்தச் சம்பவம் தொடர்பாக மேலதிக விசாரணைகளை மேற்கொண்டு வருகின்றனர்.

(ஐ)

## வரணி சிமிழ் கண்ணகை அம்மன் ஆலயத்துக்கு நிர்வாகம் தெரிவு

### அடுத்த கட்டத்தை ஆராய விரைவில் கூட்டம்

யாழ்ப்பாணம், ஜூன் 04  
வரணி வடக்கு, சிமிழ் கண்ணகை அம்மன் ஆலயத்தில் எழுந்துள்ள பிரச்சினைகள் தொடர்பான அடுத்த கட்ட நடவடிக்கைகளை முன்னெடுப்பதற்கும் ஆலய திருவிழா தொடர்பான விடயங்களைக் கையாள்வதற்கும் பரிபாலன சபை ஒன்றுக்கான நிர்வாகம் தெரிவு செய்யப்பட்டுள்ளது.

மேற்படி ஆலய வழிபடுவோர் இணைந்து சைவ அமைப்புக்கள், அரசியல் கட்சிகள், பொது அமைப்புக்களின் பிரதிநிதிகள் முன்னிலையில் நேற்றுமுன்தினம் ஞாயிறன்றுக் கிழமை மேற்படி சபையைத் தெரிவு செய்தனர்.

சிமிழ் கண்ணகை அம்மன் ஆலயத்தில் எழுந்துள்ள சமூகப் பிரச்சினை காரணமாக ஒரு பகுதி மக்களுக்கு கான வழிபாட்டு உரிமை மறுக்கப்பட்ட நிலையில் அவர்கள் சாத்வீகப் போராட்டத்தை முன்னெடுத்துள்ளனர்.

நேற்றுமுன்தினம் ஆறாவது நாளாகப் போராட்டம் இடம்பெற்ற போது, ஏற்கனவே அறிவிக்கப்பட்டமைக்கு அமைவாக இந்தப் பிரச்சினைகளை ஆராய்ந்து நிர்வாகத்தைத் தெரிவு செய்வதற்கான பொதுக் கூட்டம் ஒன்று இடம்பெற்றது.

இக்கூட்டத்தில், அகில இலங்கை சைவ மகா சபை, சிவன் சேனை போன்ற மத அமைப்புக்களின் பிரதிநிதிகள், வரணி கும்பிட்டான் புலம் பிள்ளையார் ஆலய பரிபாலன சபைச் செயலாளர் தியாகராஜா, சமத்துவம் சமூக நீதிக்கான மக்கள் அமைப்பு, மக்கள் மேம்பாட்டு ஐக்கிய முன்னணி போன்ற அரசியல் கட்சிகளின் பிரதிநிதிகள், சமூக நீதிக்கான வெகுஜன அமைப்பு, சமூக மேம்பாட்டுக் கழகம், சிறுபான்மைத் தமிழர் மகாசபை, கிராமிய உழைப்பாளர் சங்கம் ஆகிய மக்கள் அமைப்புக்களின் பிரதிநிதிகள்,

வடக்கு மாகாண சபையின் முன்னாள் உறுப்பினர் எஸ்.சுகீர்தன், வலி.கிழக்கு பிரதேச சபை உறுப்பினர் க.செல்வம் மற்றும் பலர் கலந்துகொண்டனர்.

மேற்படி அரசியல் கட்சிகள் மற்றும் அமைப்புக்களின் பிரதிநிதிகள் போராட்டம் மக்களுக்கு ஆதரவாக இங்கு உரையாற்றினர். மக்களின் கோரிக்கை நியாயமானது எனக் கூறிய அவர்கள், யாழ். மாவட்டத்தில் மேலும் பல ஆலயங்களில் சமூக வேறுபாடுகள் காட்டப்படுவதாகவும் அது முற்கால ஒழிக்கப்பட வேண்டும் எனவும் வலியுறுத்தினர்.

நேற்று இங்கு பரிபாலன சபைக் கான நிர்வாகம் ஒன்று தெரிவு செய்யப்பட்டமை தொடர்பாக உரிய அதிகாரிகளுக்கும் ஆலய திருவிழா உபயகாரர்களுக்கும் அறிவிப்பது எனவும் விரைவில் அனைவரையும் உள்ளடக்கிய பொதுக் கூட்டம் ஒன்றை ஏற்பாடு செய்து அதில் அடுத்த கட்ட விடயங்கள் தொடர்பாக ஆராய்வது எனவும் தீர்மானிக்கப்பட்டது.

மேற்படி ஆலயத்தில் நூற்றாண்டு காலம் பூசை செய்து பல்வேறு அபிவிருத்திப் பணிகளை முன்னெடுத்த அர்ச்சகர் பரம்பரையின் இறுதிப் பூசகர் தியாகராஜா ஐயா இந்தக் கூட்டத்தில் கலந்துகொண்டு கடந்த கால நடைமுறைகள் தொடர்பாக அனைவருக்கும் விளக்கமளித்தார்.

பரிபாலன சபை நிர்வாகத்துக்கு அவர் போசகராகத் தெரிவு செய்யப்பட்டார். அவரின் ஆசீர்வாதத்துடனும் வழிகாட்டுதலுடனும் புதிய நிர்வாகம் செயற்படும் எனவும் தெரிவிக்கப்பட்டது.

இதேவேளை, நேற்றுமுன்தினம் இடம்பெற்ற இந்தக் கூட்டத்தில், ஆலயத்தில் கடந்த வருடம் ஜே.சி.பி. இயந்திரத்தால் தேர் இழுத்ததுடன், இந்த வருடம் திருவிழாவை நிறுத்திய எவரும் கலந்துகொள்ளவில்லை என்பது குறிப்பிடத்தக்கது.

(ஐ)

## தமிழர் சாணக்கியமாக...

(08 ஆம் பக்கத் தொடர்ச்சி)  
புதிய பிரதமர் மோடி அவர்களின் இரண்டாவது ஆட்சிக்கால முதற் பயணம் மாலைத் தீவுக்கும் இலங்கைக்கும் அமைவது தற்செயலான ஒரு காரியமாக எனக்குப்படவில்லை.

அதாவது தமிழர்களான எமது பாதுகாப்பை உணர்ஜிதப்படுத்த வேண்டிய ஒரு கடப்பாடு இந்தியாவிற்கு எழுந்துள்ளது. எமது பரஸ்பர பாதுகாப்பை முன்வைத்து இந்தியாவுடன் சுமுகமான உறவு முறையைப் பேண வேண்டிய அவசியம் இருதரப்பாருக்கும் உண்டு என்பதே எனது கருத்து. வடகிழக்கு இணைப்பு, தாயகத்தில் சுயாட்சி போன்ற கருத்துக்களை நாம் செம்மையாக எடுத்துரைத்தால் இந்தியா ஒரு முக்கியமான விடயத்தைப் புரிந்து கொள்ள வேண்டி வரும்.

எமது பிராந்தியங்களில் எமது சுயாட்சி அரசு அமையும் போது அரசியல் கடலும் வங்கக் கடலும் இந்தியாவின் பாதுகாப்புக்காக கைகொக்க வேண்டிய நிலை ஏற்படும். அப்போது இந்தியா வின் உள் நாட்டுப் பாதுகாப்பு கடல் நீதியான ஊடுருவல் அச்சமின்றி பல முற்று இருக்க நாங்கள் தக்க நடவடிக்கைகள் எடுக்க நேரிடும்.

எல்லா விடயங்களுக்கும்மான முடிவுகளை இன்றைய கூட்டத்தில் எடுத்து விட முடியாது. ஒவ்வொரு விடயமாக

நன்கு ஆராய்ந்து முடிவுகளை நாம் மேற் கொள்ள வேண்டும். சகலதையும் ஆராய்ந்து ஒரு முழுமையான நோக்குடன் நாங்கள் செயற்பட வேண்டும்.

ஆகையால், என்ன நடவடிக்கைகளை மேற்கொள்ளப் போகின்றோம் என்பதனை அடையாளம் கண்டு அவை தொடர்பில் விரிவான கலந்துரையாடல்களை நடத்துவதற்கான ஒரு கால அட்டவணையை தயாரித்து செயற்படுவது சிறந்தது என்று நினைக்கின்றேன். இன்று பேரவையின் புதிய உறுப்பினர்களாக இறங்குபவர்களும் இவ்வாறான அரசியல், பொருளாதார, சமூக, கல்வி இதயாதி காரியங்களில் போதிய சிரத்தைக் காட்ட வேண்டும்.

ஒன்றை மட்டும் நினைவில் கொள்ளுங்கள். சிங்கள சகோதரர்கள் 1919 ஆம் ஆண்டு தொடக்கமே இலங்கைக் கான பௌத்த சிங்கள வரைபடத்தைத் தயாரித்து விட்டார்கள். 1971 ஆம் ஆண்டு முதல் பதுரீன் மகுமுட் காலத்தில் இருந்து முஸ்லிம் சகோதரர்கள் தமது இஸ்லாமிய வரைபடத்தைத் தயாரித்து விட்டனர்.

தம்பி தயார் செய்த வரைபடம் 30 ஆண்டுகளின் பின்னர் வலுவற்றுப் போய்விட்டது. புதிய வரைபடம் ஒன்று எமக்குத் தேவையாக உள்ளது. அதைத் தயாரிப்பது உங்கள் பொறுப்பு. ★

## மஹேலவின் ஆலோசனை

இலங்கை அணி எதர்வரும் உலகக்கிண்ணப் போட்டிகளில் வெற்றி பெற இலங்கை ஜம்பவான் மஹேல ஜெயவர்தன ஆலோசனை வழங்கியுள்ளார். இலங்கை அணி தனது முதல் உலகக்கிண்ணக் போட்டியில் நியூசிலாந்து அணியிடம் படுதோல்வியடைந்தது.

இது குறித்து சுருத்து தெரிவித்த மஹேல ஜெயவர்தன, இனிவரும் போட்டிகளில் இலங்கை அணிவிக் கெட்டுகளைக் கைப்பற்றி எதிர் அணிக்கு நெருக்கடி நிலையை உருவாக்குவதில் கவனம் செலுத்த வேண்டும். அடுத்த போட்டி முக்கியமான போட்டி, நான்கு, ஐந்து போட்டிகளில் வெற்றி பெற்றால் அரையிறுதி



சுற்றுக்கு முன்னேறலாம். ஆப்கானிஸ்தான் உடனான போட்டி இலங்கைக்கு நல்ல வாய்ப்பு.

அதே சமயம், அவர்களை எளிதாக எடுத்துக்கொள்ளக் கூடாது, ஆப்கானிஸ்தான் அணியும் வல்லமையிக்க அணி. இலங்கை வீரர்கள் தங்களின் திறன் மீது நம்பிக்கையாக உணர் வேண்டும் என மஹேல ஜெயவர்தன ஆலோசனை வழங்கியுள்ளார். (ஐ)



## நிதூர்சனின் அதிரடியால் வென்றது டயமன்ஸ் அணி

வடமராட்சி லீக் அணிகளுக்கிடையிலான எவ்.ஏ. கிண் ணத் தொடரில் அண்மையில் நடைபெற்ற ஆட்டம் ஒன்றில் வதிரிடயமன்ஸ் அணியை எதிர்த்து அல்வாய் மனோகரா அணி மோதியது.

இந்த ஆட்டத்தில் 03:01 என்ற கோல் கணக்கில் டயமன்ஸ் அணி வெற்றி பெற்று அடுத்த சுற்றுக்கு தகுதி பெற்றது.

டயமன்ஸ் அணி சார்பாக நிதூர்சன் 02, சுஜித்திரன் 01 கோலையும் பெற்றுக் கொடுத்தனர். (ஐ)



திருநெல்வேலி கலாமன்ற சனசமூக நிலையத்தின் 71ஆம் ஆண்டு நிறைவை முன்னிட்டு, கலாமன்ற சனசமூக நிலையமும், கலாமன்ற விளையாட்டு கழகமும் இணைந்து நடத்திய மாபெரும் மென்பந்து கிரிக்கெட் சுற்றுப் போட்டியின் இறுதி ஆட்டத்தில் பருத்தித்துறை கொலின்ஸ் விளையாட்டு கழக அணி வெற்றி பெற்றுச் சம்பியனானது.

இந்தப் போட்டி திருநெல்வேலி முத்துத்தம்பி மகா வித்தியாலய மைதானத்தில் நேற்றுமுன்தினம் ஞாயிற்றுக்கிழமை பிற்பகல் 2 மணியளவில் சனசமூக நிலைய தலைவர் இ.பகீரதன் தலைமையில் நடைபெற்றது.

இந்த நிகழ்வில் பிரதம விருந்தினராகச் சனசமூக நிலையத்தின் போசுகர் பேராசிரியர் எஸ்.சிவலிங்கராஜா கலந்து கொண்டார். சிறப்பு விருந்தினராக ந. ஆறுமுகதாஸ் கலந்து கொண்டார். கௌரவ விருந்தினர்களாக முத்துத்தம்பி மகா

## மென்பந்துக் கிரிக்கெட் போட்டியில் பருத்தித்துறை கொலின்ஸ் வெற்றி

வித்தியாலய அதிபர் இ.பசுபதிஸ்வரன், நல்லூர் பிரதேச செயலக விளையாட்டு உத்தியோகஸ்தர் க.மயூரன் மற்றும் ஜே/114 கிராம சேவையாளர் ம.வசந்தரூபன் ஆகியோர் கலந்து கொண்டனர். முன்னதாக கலாமன்ற விளையாட்டு கழகத்துக்கும் பி.பி.கே. அணிக்கும் இடையில் காட்சி போட்டி நடைபெற்றது. அதில் பி.பி.கே. அணி வெற்றி பெற்றது. அதனைத் தொடர்ந்து இறுதிப்போட்டி ஆரம்பமானது.

இறுதிப்போட்டியானது 7 வீரர்கள் - ஆறு பந்து பரிமாற்ற போட்டியாக நடைபெற்றது. அதில் பருத்தித்துறை கொலின்ஸ் விளையாட்டுக்கழகமும் கொட்டடி இளங்கதிர் விளையாட்டுக் கழகமும் மோதின.

முதலில் துடுப்பெடுத்தாடிய பருத்தித்துறை கொலின்ஸ் விளையாட்டு கழகம் நிர்ணயிக்கப்பட்ட ஆறு பந்து பரிமாற்றத்தில் மூன்று இலக்குகளை இழந்து 58 ஓட்டங்களைப் பெற்றது. துவாரகன் 17 ஓட்டங்களை பெற்றுக்கொடுத்தார்.

அதனை அடுத்து 59 ஓட்டங்களை வெற்றி இலக்காக கொண்டு களமிறங்கிய கொட்டடி இளங்கதிர் விளையாட்டுக் கழகத்தினர் நிர்ணயிக்கப்பட்ட ஆறு பந்து பரிமாற்றத்தில் 55 ஓட்டங்களையே பெற்றனர்.

மூன்று ஓட்டங்கள் வித்தியாசத்தில் பருத்தித்துறை கொலின்ஸ் விளையாட்டுக் கழக அணி வெற்றி பெற்று, வெற்றி கேடயத்தை பெற்றுக்கொண்டதுடன் 20 ஆயிரம் ரூபா பணப் பரிசிலையும் பெற்றது. (ஐ)

## நானும் நன்றாக பந்து வீசுவேன்

தன்னாலும் சிறப்பாக பந்துவீச முடியும் என்று இந்திய கிரிக்கெட் அணித்தலைவர் விராட் கோஹ்லி தெரிவித்துள்ளார். உலகக்கிண்ணக் கிரிக்கெட் தொடர் இங்கிலாந்தில் தற்போது நடைபெற்று வருகிறது. இந்தத் தொடரில் நாளை நடக்கும் லீக் போட்டியில், தென்னாபிரிக்க அணியை இந்திய அணி சந்திக்க உள்ளது.

இப்போட்டிக்காக இந்திய வீரர்கள் கடுமையான பயிற்சியில் ஈடுபட்டுள்ளனர். இந்நிலையில், இந்திய அணியின் தலைவர் விராட் கோஹ்லி அளித்த பேட்டி ஒன்றில்,

'2017ஆம் ஆண்டு இலங்கையில் நடந்த ஒருநாள் தொடரின் போது, எம்.எஸ்.டோனியிடம் என்னாலும் சிறப்பாக பந்துவீச முடியும், வீசுவா? என்று கேட்டேன். அவரும் சரி என்றார். பந்துவீசத் தயாராகும்போது, பவுண்டரி எல்லையில்



இருந்த பும்ரா, இது ஒன்றும் நகைச்சுவை இல்லை, சர்வதேசப் போட்டி என்று சத்தமாகக் கூறினார்.

அதில் இருந்து பந்துவீசுவதை நிறுத்தி விட்டேன். அணியில் என் பந்துவீச்சின் மீது யாருக்கும் நம்பிக்கையில்லை. ஆனால், என்னாலும் சிறப்பாக பந்துவீச முடியும்.


ஆரம்பத்தில் டெல்லி கிரிக்கெட் அக்கடமியில் பயிற்சி பெற்றபோது, இங்கிலாந்து வேகப்பந்து வீச்சாளர் ஜேம்ஸ் அண்டர்சன் ஸ்டைலை பின்பற்றினேன். பின்னர் அவருடன் விளையாடியபோது, இந்தக் கதையை கூறியதும் அவர் சிரித்தார் எனத் தெரிவித்துள்ளார்.

மீத வேகப்பந்து வீச்சாளரான கோஹ்லி, இதுவரை சர்வதேச போட்டிகளில் 8 விக் கெட்டுகளை வீழ்த்தியுள்ளார். ஆனால், 2017ஆம் ஆண்டுக்கு பிறகு அவர் பந்து வீசாமல், துடுப்பாட்டத்தில் கவனம் செலுத்தி வருகிறார் என்பது குறிப்பிடத்தக்கது.

## அடுத்த சுற்றுக்குள் நுழைந்த வலைப்பாடு மெசியா அணி

ஆழியவளை அருணோதயா விளையாட்டுக் கழகத்தால் வடமாகாண ரீதியில் நடத்தி வருகின்ற உதைபந்தாட்ட சுற்றுப் போட்டியில் நேற்று முன் தினம் நடைபெற்ற ஆட்டம் ஒன்றில் வலைப்பாடு மெசியா அணியை எதிர்த்து கிளிநொச்சி திருநகர்

அணி மோதியது. இந்த ஆட்டத்தில் 02:00 என்ற கோல் கணக்கில் மெசியா அணி வெற்றி பெற்று அடுத்த சுற்றுக்குத் தகுதி பெற்றது. இப்போட்டியின் ஆட்டநாயகனாக மெசியா அணியின் கனிஸ்ரன் தெரிவு செய்யப்பட்டார்.



## சொந்தச் செலவில் தனக்கு தானே ஆப்பு வைத்த நட்சத்திர வீரர் நெய்மர்

உலக அளவில் அதிகளவு ரசிகர்களை கொண்ட விளையாட்டாக திகழ்வது உதைபந்தாட்டமே.

உதைபந்தாட்டத்திலே ரொனால்டோ, மெஸ்ஸி, நெய்மர் ஆகிய வீரர்களை ஏராளமானவர்கள் சமூக வலைத்தளங்களில் பின் தொடர்வது வழமை.

பிரேசில் அணி வீரரான நெய்மர் அடிக்கடி சர்ச்சைகளில் சிக்குவதும் வழமையானது. அண்மையில் கூட ரசிகர் ஒருவருடன் மோதலில் ஈடுபட்டு 03 போட்டித் தடைகளுக்கும் உள்ளாகியிருந்தார்.

அது போல் கடந்த மாதம்

உதைபந்துப் போட்டிகளில் பங்கேற்பதற்காக பரீஸ் சென்றபோது இன்ஸ்டாகிராம் மூலம் தனக்கு பழக்கமான பெண்ணைச் சொந்த செலவில் பரிசுக்கு வரவழைத்துள்ளார்.

கடந்த 15 திகதி அந்தப் பெண் தங்கியிருந்த ஹோட்டலில் குடிபோதையில் இருந்த நெய்மர் அந்தப் பெண்ணிடம் தவறாக நடக்க முயன்றுள்ளார்.

இதையடுத்து அந்தப் பெண் பொலிஸாரிடம் முறைப்பாடு கொடுத்தார். பரிஸ் பொலிஸார் வழக்கு பதிவு செய்து விசாரணை மேற்கொண்டு வருகின்றனர்.

**பதவி விலகினார்...**

(முதலாம் பக்கத் தொடர்ச்சி)  
அமைச்சர் ரிஷாத் பதியுதீன் மற்றும் கிழக்கு மாகாண ஆளுநர் ஹிஸ்புல்லா, மேல் மாகாண ஆளுநர் அசாத் சாலி ஆகியோரை ஜனாதிபதி பதவி நீக்கவேண்டும் என்று கோரி கண்டித்தலதா மாளி கைக்கு முன்னால் அத்துரலிய ர்தன தேரர் ஆரம்பித்த உண்ணா விரதப் போராட்டத்தால் அரசுக்குப் பெரும் நெருக்கடி நிலைமை ஏற்பட்டதை அடுத்து ஆளுநர்கள் இருவரும் நேற்று மாலை பதவி களில் இருந்து விலகினர்.

இதேவேளை, ரீலங்கா சதந்திர கட்சி உறுப்பினர்களுக்கும் ஜனாதி பதிமைத்திரிபாலசிரிசேனவுக்கும் இடையில் நேற்று மாலை விசேட கலந்துரையாடல் ஜனாதிபதி செயலகத்தில் இடம்பெற்றது.

இந்தக் கலந்துரையாடலில் ஆளுநர் பதவியில் இருந்து விலகிய அசாத் சாலி, ஹிஸ்புல் லா ஆகியோரும் கலந்துகொண்டனர் எனக் கூறப்பட்டது. (ஐ)

**அலரிமாளிகை...**

(முதலாம் பக்கத் தொடர்ச்சி)  
மங்கள சமரவீர ஆகியோர் நேற்று முக்கிய பேச்சில் ஈடுபட்டனர்.

ஈஸ்டர் ஞாயிறு தொடர் தற் கொலைக் குண்டுத் தாக்குலின் பின்னர் நாட்டின் பொருளாதாரத்தில் ஏற்பட்டுள்ள பிரச்சினைகள் குறித்தே மூவரும் கலந்துரையாட லில் ஈடுபட்டனர் எனக் கூறப்பட்டது.

அலரி மாளிகையில் இடம் பெற்ற இந்தச் சந்திப்பில் நாட்டில் நிலவும் பொருளாதார நிலைமை குறித்தும், பொருளாதார ரீதியால் மக்கள் பெரும் பாதிப்பை எதிர் நோக்கியுள்ளமை குறித்தும், அரசு இவ் விடயம் தொடர்பில் அவதானம்செலுத்தி மக்களுக்கு ஏதெனும் வகையில் உதவி வழங் குவது தொடர்பிலும் கலந்துரை யாடப்பட்டுள்ளது.

இந்தச் சந்திப்பில் அமைச்சர் ஹர்ச டி சில்வா, திறைசேரிச் செயலாளர் ஆர்.எச்.எஸ்.சுமரதுங்க, மத்திய வங்கி ஆளுநர் இந்திர ஜித் குமாரசுவாமி, மத்திய வங்கி யின் மூத்த பிரதி ஆளுநர் நந்த லால் வீரசிங்க, பிரதமரின் செய லாளர் சமன் ஏக்கநாயக்க ஆகி யோரும், எதிரணி சார்பில் எதிர்க் கட்சித் தலைவருடன் தினேஷ் குணவந்தன, பந்துலகுணவந்தன, உதய கம்மன்பில ஆகியோரும் இதில் கலந்து கொண்டனர். (ஐ)

**ரிஷாத் மீது...**

(முதலாம் பக்கத் தொடர்ச்சி)  
ஞானசார தேரர் தெரிவித்தார்.

நேற்று நடைபெற்ற போராட்டத் தின்போதே அவர் இதனைக் கூறினார்.

அவர் மேலும் தெரிவிக்கை யில் -

ரிஷாத் பதியுதீனுக்கு எதிராகப் பிரதமர் உரிய நடவடிக்கை எடுக்க வேண்டும். இதற்காகப் பிரதம ருக்கு ஒரு வாரம் கால அவகாசம் வழங்குகின்றேன். இது ரிஷாத் பதியுதீனை பதவி நீக்கம் செய்ய வேண்டும் என்பதற்காக அல்ல. நாட்டில் நீதியை நிலைநாட்ட வேண்டும் என்பதற்காகவே.

இந்தப் போராட்டத்தை நடத்த எமக்கு வழிவிடுங்கள். இந்தச் செயற்பாடுகளுக்கு மதகுருக்கள் மூலமே தீர்வைப்பெற்றுக்கொடுக்க முடியும். நாட்டில் வேறுவிதமான குழப்பங்களை ஏற்படுத்தி இந்தப் போராட்டத்தை வேறு திசையில் மாற்றினால் இதற்கான பிரதி பலன் கிடைக்காமற் போய்விடும். இந்த நாட்டில் மாறு வேடத்தில் சிலர் இருக்கக்கூடும் என்பதனால் பாதுகாப்புக்கு முன்னுரிமை அளித்து, பாதுகாப்புத் தரப்பினர் அவர்களை கடமைகளைச் செய்ய இடமளிக்கவேண்டும் - என்றார். (ஐ)

**ரிஷாத் அசாத் சாலி...**

(முதலாம் பக்கத் தொடர்ச்சி)  
கூட்டு எதிரணி நாடாளுமன்ற உறுப்பினர்களினால் ஏற்பாடு செய்யப்பட்ட இந்த ஆர்ப்பாட்டம் கொழும்பு புறக்கோட்டை ரயில் நிலையத்துக்கு முன்பாக நடை பெற்றது. இந்தப் போராட்டத்தினால், அந்தப் பகுதியில் வாசன நெரிசல் ஏற்பட்டதுடன் போக்குவரத்துக்கள் அனைத்தும் முற்றாக ஸ்தம்பித மடைந்தன. (ஐ)

**நேற்றுடன்...**

(முதலாம் பக்கத் தொடர்ச்சி)  
இதனையடுத்து அவர் அம்பலன் ஸில் வைத்தியசாலைக்கு அழைத் துச் செல்லப்பட்டார்.

கிழக்கு மேல் மாகாணங்களின் ஆளுநர்களையும் அமைச்சர் ரிஷாத் பதியுதீனையும் பதவி நீக்கம் செய்யுமாறு வலியுறுத்தி நேற்று நான்காவது நாளாக அவர் உண்ணாவிரதப் போராட் டத்தை முன்னெடுத்தார்.

அவருக்கு ஆதரவாக நேற் றுக் கண்டியில் பெரும் மக்கள் கூட்டம் திரண்டது.

கண்டியில் நேற்று நடத்தப் பட்ட கலையடைப்பு மற்றும், பேரணிகளால் பதற்ற நிலை ஏற் பட்டது. கண்டியில் நேற்று முற்பகல் தனியார் பஸ்கள் சேவையில் ஈடுபடவில்லை. கண்டி நகரில் அனைத்து வியாபார நிலையங் களும் மூடப்பட்டிருந்தன.

அத்துடன், தலதாமாளிகையை சுற்றியுள்ள பகுதிகளில் சுமார் 10 ஆயிரத்துக்கும் மேற்பட்ட பொதுமக்கள் ஒன்று திரண்டு ஆதரவு போராட்டத்தில் ஈடுபட்டனர்.

இந்நிலையில் நேற்று பகல் மேல் மாகாண ஆளுநர் அசாத் சாலி, கிழக்கு மாகாண ஆளுநர் ஹிஸ்புல்லா ஆகியோர் ஆளுநர் பதவிகளில் இருந்து விலகியதை அடுத்து அத்துரலியர்தன தேரரும் தனது உண்ணாவிரதப் போராட் டத்தைக் கைவிட்டார். (ஐ)

**முஸ்லிம்...**

(முதலாம் பக்கத் தொடர்ச்சி)  
னாமா செய்யவேண்டியதில்லை எனப் பிரதமர் ரணில் மற்றும் அரசின் சிரேஷ்ட அமைச்சர்கள் விடுத்த கோரிக்கையை முஸ்லிம் அமைச்சர்களும் அரசியல் பிர முகர்களும் திட்டவட்டமாக நிரா கரித்துவிட்டனர்.

தாம் அமைச்சர் பதவிகளில் இருந்து ஒட்டுமொத்தமாக விலகுவது என்பதில் அவர்கள் திடமாக இருந்தனர்.

சமூகமே ஒருவித அச்சத்தில் உள்ள ஒரு சூழ்நிலையில் பதவி கள் தேவையில்லையென முஸ் லிம் அரசியல்வாதிகள் கூறியுள்ள அதேவேளை, முஸ்லிம்களுக்கு பாதுகாப்பு தருவதாகக் கூறிய அரசு அவசரகால மற்றும் ஊர டங்கு நேரத்திலும் அவர்கள் மீது தாக்குதல் நடத்தவிட்டுப் பார்த்துக் கொண்டிருந்தது என்றும் சாடி யுள்ளனர்.

இதனால் அமைச்சுப் பதவி களில் விலகிச் சுயாதீன குழுவாக பின்வரிசையில் இருந்து செயற் படவும் முஸ்லிம் அரசியல்வாதி கள் தீர்மானித்தனர். (ஐ)

**புதிய ஆளுநராக...**

(முதலாம் பக்கத் தொடர்ச்சி)  
விலகியதை அடுத்து புதிய ஆளு நர்கள் ஜனாதிபதியால் நியமிக்கப் படவுள்ளனர்.

மேல் மாகாண ஆளுநராக முன்னாள் கொழும்பு மாநகர சபை மேயர் ஏ.ஜே.எம்.முஸம் மிலையும், கிழக்கு மாகாண ஆளுநராக ச.கவின முன்னாள் செயலாளர் ரோஹண லக்ஷ் மன் பியதாஸுவையும் நியமிப் பதற்கு ஜனாதிபதி மைத்திரிபால திட்டமிட்டுள்ளார் எனத் தெரிய வருகின்றது. (ஐ)

**வவுனியா புதாரில் விபத்து: மூன்று பேர் காயமுற்றனர்**

வவுனியா, ஜூன் 04  
வவுனியா புதாரில் விபத்தில் சிக்கி மூவர் காயமடைந்த நிலை யில் வவுனியா பொது வைத்திய சாலையில் சிக்கிச் சைக்காக அனு மதிக்கப்பட்டுள்ளனர்.

வவுனியா புதார் நாகதம்பிரான் ஆலயத்தின் வருடாந்த பொங் கல் விழா நேற்றுச் சிறப்பாக இடம் பெற்று வரும் நிலையில் இரவு 7.40 மணியளவில் ஆலயத்துக் குச் செல்லும் வீதியில் இந்த விபத்து ஏற்பட்டுள்ளது.

**கண்டோடு...**

(முதலாம் பக்கத் தொடர்ச்சி)  
இந்த அறிவிப்பை ஸ்ரீலங்கா முஸ்லிம் காங்கிரஸ் தலைவர் ரவூப் ஹக்கீம் நேற்று மாலை நடத்திய செய்தியாளர் சந்திப்பில் வெளியிட்டார்.

அமைச்சர் ரிஷாத் பதியுதீனைப் பதவி விலகக் கோரியும், மேல் மாகாண ஆளுநர் அசாத் சாலி மற்றும் கிழக்கு மாகாண ஆளு நர் ஹிஸ்புல்லா ஆகியோரையும் பதவி விலகக் கோரியும் போராட் டங்கள் தீவிரமடைந்த நிலை யிலேயே, முஸ்லிம் அமைச்சர் கள் சகலரும் பதவி விலகும் முடிவை எடுத்தனர்.

ஸ்ரீலங்கா முஸ்லிம் காங்கிரஸ், அகில இலங்கை மக்கள் காங்கிரஸ், ஐக்கிய தேசியக் கட்சி ஆகியவற் றைச் சேர்ந்த முஸ்லிம் அமைச் சர்களே தமது அமைச்சுப் பதவி களைக் கூட்டாகத் துறக்கிறார்கள் என நேற்று மாலை அதிரடி அறி விப்பை வெளியிட்டனர்.

அமைச்சரவையில் இடம்பெற் றிருந்த அமைச்சர்களான ரவூப் ஹக்கீம், ஏ.ஹலீம், ரிஷாத் பதி யுதீன், கபீர் ஹாசிம், இராஜாங்க அமைச்சர்களான அலி சாகிர் மௌலானா, பைசல் காசிம், ஹரீஸ், பிரதி அமைச்சர் அப்துல் மஹ்ரூப் ஆகியோரே பதவி வில கியுள்ளனர்.

அலரி மாளிகையில் நேற்று நடைபெற்ற விசேட செய்தியாளர் சந்திப்பின்போதே மேற்படி அறி விப்பை மு.கா. தலைவர் ரவூப் ஹக்கீம் வெளியிட்டார்.

அமைச்சுப் பதவிகளில் இருந்து விலகிய போதும், பின்வரிசை உறுப்பினர்களாக இருந்து அரசுக்கு ஆதரவு அளிப்போம் என்று அவர் கூறினார்.

முஸ்லிம் அரசியல் பிரமுகர் கள் மீது சுமத்தப்பட்டுள்ள குற் றச்சாட்டுக்கள் தொடர்பில் விசாரணை நடத்தி ஒரு மாதத்தில் தீர்வு காணப் படவேண்டுமென்றும் ஹக்கீம் வலியுறுத்தினார்.

முஸ்லிம் அமைச்சர்களின் இந்த அதிரடி அறிவிப்பை அடுத்து கொழும்பு அரசியலில் பெரும் பரபரப்பான நிலை ஏற்பட்டுள் ளது. (ஐ)

**நேற்று நாம்...**

(முதலாம் பக்கத் தொடர்ச்சி)  
நீங்கள், நாளை இன்னொரு 'மற்றவர்'. முஸ்லிம் மக்களோடு நாம் தொடர்ந்து தோழமையோடு நிற்போம். நேர்ச் சிந்தனையுள்ள அனைத்து இலங்கையரையும் அதையே செய்யுமாறு அழைக்கிறோம்.

- இவ்வாறு தமிழ்த் தேசியக் கூட்டமைப்பின் உத்தியோகபூர்வ கீச்சுக்கத்தில் பதிவு வெளியிட்டுள்ளார் கூட்டமைப்பின் பேச்சாளர் எம்.ஏ. சுமந்திரன் எம்.பி.

நேற்று மாலை அமெரிக்கா வில் இருந்து நாடு திரும்பிய அவர் முஸ்லிம் அமைச்சர்கள் கூட் டாகப் பதவி துறந்தமை குறித்து இந்தப் பதிவை இட்டுள்ளார். (ஐ)

முச்சக்கரவண்டியொன்றுடன் வேகமாக வந்த மோட்டார் சைக் கிள் மோதியதிலேயே இவ்விபத்து ஏற்பட்டது.

இதன்போது மோட்டார் சைக் கிளில் பயணித்த வயோதிபர் படு காயமடைந்த நிலையிலும் சைக் கிளில் பயணித்த பெண்ணொ ருவர் உட்பட இருவரும் காய மடைந்த நிலையில் நோயாளர் காவ வண்டியின் ஊடாக வைத்தி யசாலைக்குக் கொண்டு செல் லப்பட்டுள்ளனர்.

மோட்டார் சைக்களில் பயணித்த வர்கள் மதுபோதையில் இருந் தனர் என ஆரம்ப கட்ட விசா ரணைகளில் தெரியவந்துள்ள நிலையில் விபத்து குறித்து புளி யங்குளம் பொலிஸார் விசா ரணைகளை நடத்தி வருகின்றனர். (ஐ)

**இனவாதிகளை...**

(முதலாம் பக்கத் தொடர்ச்சி)  
வந்துள்ளனர். அவர்களின் மிரட் டல்கள் நாளுக்கு நாள் அதிகரித்து வருகின்றன. ஆட்சியைப் பிடிக்க முயலும் ஒரு கும்பல்தான் இந்த இனவாதிகளைப் பின்புலத்தில் இருந்து இயக்குகின்றனர். நாட் டில் மீண்டுமொரு இனக்கல வரத்தை ஏற்படுத்துவதில் அவர் கள் குறி யாகவுள்ளனர் போல் தெரிகின்றது. எனவே, இதனை ஜனாதிபதி, பிரதமர் உள்ளிட்ட அரசு தரப்பினர் வேடிக்கை பார்க் காது - மிரட்டல்களுக்கு அடிபணி யாது உடன் நடவடிக்கை எடுக்க வேண்டும்.

- இவ்வாறு வலியுறுத்தினார் தமிழ்த் தேசியக் கூட்டமைப்பின் தலைவர் இரா.சம்பந்தன்.

அமைச்சர் ரிஷாத் பதியுதீன், மேல் மாகாண ஆளுநர் அஸாத் சாலி மற்றும் கிழக்கு மாகாண ஆளுநர் எம்.எல்.ஏ.எம். ஹிஸ்புல் லா ஆகியோரை உடனடியாகப் பதவியிலிருந்து விலக்கவேண் டும் எனக் கோரி அத்துரலிய ரத்தன தேரர் தலதாமாளிகைக்கு முன்னால்கடந்தவெள்ளிக்கிழமை முதல் தொடர் உண்ணாவிரதப் போராட்டத்தில் ஈடுபட்டு வருகின் றார். இந்தநிலையில், தேரரை நேற்று முன்தினம் பகல் சந்தித்து உரையாடிய பொது பலசேனாவின் அமைப்பின் பொதுச் செயலாளர் கலகொட அத்தே ஞானசார தேரர், செய்தியாளர்களிடம் கருத்துத் தெரிவிக்கையில், மூவரையும் பதவி நீக்கம் செய்ய நேற்று திங் கட்கிழமை நண்பகல் 12 மணி வரை அரசுக்குத் தாம் காலக் கெடு வழங்கியுள்ளதாக அறி வித்துள்ளார்.

இது தொடர்பில் தமிழ்த் தேசி யக் கூட்டமைப்பின் தலைவர் இரா.சம்பந்தனிடம் கேட்டபோது, ஜனாதிபதியாலும் பிரதமர் தலைமையிலான அரசாலும் நியமிக்கப்பட்டவர்கள் மீது குற்றச் சாட்டுக்கள் முன்வைத்தால் அவர் கள் தொடர்பில் ஜனாதிபதியும், அரசும்தான் முடிவெடுக்க வேண் டும். எவரும் அழுத்தங்களைப் பிரயோகிக்க முடியாது.

இந்தக் குற்றச்சாட்டுக்கள் தொடர்பில் ஜனாதிபதி, பிரதமர், சபாநாயகர் ஆகியோரின் கூட்டு முயற்சியால் நியமிக்கப்பட்ட நாடாளுமன்றத் தெரிவுக்குழு விசாரணை நடத்தி வருகின்றது. ஆனால், இனவாதிகள் இதற்கு எதிர்மாறாகச் செயற்பட்டு வரு கின்றனர்.

இது நாட்டின் நன்மதிப்புக்கு நல்லதல்ல. இது தொடர்பில் அரசு உடனடியாக நடவடிக்கை எடுக்கவேண்டும் - என்றார். (ஐ)

**21 முஸ்லிம்கள்...**

(முதலாம் பக்கத் தொடர்ச்சி)  
அந்தக் கடிதத்தில் தெரிவிக்கப் பட்டுள்ளவை வருமாறு:-

அன்பான கௌரவ பிரதமர் அவர்களே!  
இதன்கீழ் கையொப்பமிடும் அமைச்சரவை உறுப்பினர்களான நாங்கள் வகித்து வந்த அமைச் சுப் பதவியிலிருந்து இத்தால் இராஜினாமா செய்யகிறோம். நாட்டின் நற்பெயரை காப்பாற்று வதற்காகவும் அப்பாவிப் பொது மக்களைப் பாதுகாக்கவும் இந்த உன்னதமான தீர்மானத்தை மேற் கொண்டுள்ளோம்.

2019 ஏப்ரல் 21ஆம் திகதி நடைபெற்ற காட்டுமிராண்டித்தன மான மிலேச்சத்தனமானதுமான பயங்கரவாதத் தாக்குதலினால் 250 மேற்பட்ட உயிர்கள் காவு கொள்ளப்பட்டதோடு நூற்றுக்கணக் கானோர் காயமடைந்தனர். நாங் கள் எல்லோரும் அந்தப் பொதுக் செயலைக் கண்டித்தோம்.

முஸ்லிம் பெயரை வைத்துக் கொண்டு அந்த பாதுகாப்புப் படை யினரோடு ஒத்துழைத்து அதனோடு தொடர்புபட்டவர்களை முற்றாக களையெடுக்கும்படி கூறினோம்.

பாதுகாப்புத் துறையினரும் ஏற்றுக்கொண்டிருக்கத்தக்கதாக அந்த கொடுமையை இழைத் தவர்களை முழுமையாக ஒழித் துக் கட்டுவதற்கு நாங்கள் ஒத் துழைப்பு நல்கியதை தாங்கள் அறிவீர்கள். முஸ்லிம் சமூகத் தின் இந்த அர்ப்பணிப்புக்கு மாற்றமாக முஸ்லிம்கள் மீது தொடர்ச்சியாக வெறுப்பைக் கட்டவிழ்த்து விட்டு, பாரவலாக இலக்கு வைத்து மேற்கொள்ளப் பட்டவன்செயல்களைத் தடுப்பதற்கு அரசு தவறிவிட்டது. இப்பொழுது கூட வெறுப்புப் பேச்சுகளைக் க்குக் கோர் வன்செயலைத் தூண்டிவிட்டுக் கொண்டிருக்கின்றனர்.

இப்பொழுது கூட இன்னொரு பயங்கரமான நிலைமை தோன் றியுள்ளதோடு அது உரியமுறை யில் கட்டுப்படுத்தப்படாவிட்டால் வன்செயல்களும், உயிர்ச்சேதுங் களும், உடைமைச் சேதுங்களுக் கும் வழிவகுத்துவிடும். எந்த வொரு தெரிவு செய்யப்பட்ட நாடாளுமன்ற உறுப்பினருக்கும் எதிராகக் குற்றச் செயலும் நிரூ பிக்கப்படாத நிலையில், மக்களை ஒன்றுதிரட்டி வன்செயல்க்கு இட் டுச் செல்வதால் அரசுக்கும் அப கீர்த்தியை ஏற்படுத்துகின்றனர். அரசு நிலைமையை கட்டுப்படுத்த முடியாமல் தடுமாறுகின்றது. இந்தப் பின்னணியில் அரசு, குற் றச்சாட்டுக்களை விசாரித்து அறிந்து துரித நடவடிக்கை எடுப் பதை ஊக்குவிப்பதற்காக மக் களால் தெரிவு செய்யப்பட்ட நாங் கள் வகித்த அமைச்சுப் பதவிகளி லிருந்து நிபந்தனையற்ற விதத் தில் உடனடியாக இராஜினாமா செய்கின்றோம்.

இது எந்தவிதத்திலும் அரசுக்கு நாங்கள் வழங்கி வரும் ஆதரவை விலக்கிக் கொண்டதாக ஆகாது. மாறாக மக்கள் ஆணை வழங்கி யுள்ள இந்த அரசுக்குக் குறிப்பிட் காலம் முடியும்வரை நாடாளு மன்றத்தில் பின் ஆசனங்களில் இருந்து கொண்டு ஒத்துழைப்பு வழங்குவோம்.

இந்த அரசு அமைக்கப்பட்ட நோக்கத்தை நிறைவேற்றும் விதத்தில் சட்டத்தையும் ஒழுங்கை யும் உரியமுறையில் நிலைநாட்டி, பொதுமக்களைப் பாதுகாப்பதற் கும் வெறுப்புடும் குற்றச்செயல் களைத்தண்டிப்பதற்கும் ஏனைய குற்றங்களை தடுப்பதற்கும் எல்லா நடவடிக்கைகளும் எடுக் கும்படி நாங்கள் வினையமாக வேண்டிக்கொள்கின்றோம் - என் றுள்ளது. (ஐ)

# ரத்ன தேரருக்கு அமோக ஆதரவு!

## கண்டியில் குவிந்தது மக்கள் கூட்டம்



கொழும்பு, ஜூன் 04 அமைச்சர் ரிஷாத் பதியூதீன், மேல் மாகாண ஆளுநர் அசாத் சாலி, கீழ்க்கு மாகாண ஆளுநர் ஹிஸ்புல்லா ஆகியோரைப் பத

வியில் இருந்து உடன் நீக்கக் கோரி நாடாளுமன்ற உறுப்பினர் அத்துரலியரத்ன தேரர் நான் காவது நாளாக முன்னெடுத்த தொடர் உண்ணாவிரதப் போராட்

டத்துக்கு ஆதரவாகக் கண்டி நகரில் பொதுமக்கள் ஒன்றுதிரண்டு ஆர்ப்பாட்டத்தில் ஈடுபட்டனர். கண்டி மாநகரில் சுமார் 10 ஆயிரம் பேருக்கு மேற்பட்டோர்

ஒன்று திரண்டு ரத்ன தேரருக்கு ஆதரவாக ஆர்ப்பாட்டத்தில் ஈடுபட்டனர். தலதாமாளிகைக்கு முன்பாக, நாடாளுமன்ற உறுப்பினர் அத்

துரலிய ரத்ன தேரர் நேற்று நான் காவது நாளாகப் போராட்டத்தில் ஈடுபட்டார். அவரது போராட்டத்துக்கு ஆதரவாக கண்டி நகரில் வணிக நிலையங்களை அடைத்துப் போராட்டம் முன்னெடுக்கப்பட்டது. பாடசாலைகள் இடம்பெற்ற போதும் நகர வீதிகளில் போக்கு வரத்துக் குறைவாக இருந்தது. போராட்டத்தில் ஈடுபட்ட அத்துரலிய ரத்ன தேரரை கொழும்பு மறைமாவட்ட பேராயர் கர்ணால் மல்கம் ரஞ்சித் ஆண்டகை, ஹெல உறுமயவின் தலைவரும் அமைச்சருமான பாட்டலி சம்பிக்க ரணவக்க உள்ளிட்டோர் நேற்றுக் காலை சந்தித்து அவரது கோரிக்கைக்கு ஆதரவாகக் கருத்துரைத்தனர்.

## ஞானசாரர் தலைமையில் கொழும்புக்கு நடைபவனி

கொழும்பு, ஜூன் 04 பொதுபல சேனாவின் பொதுச் செயலாளர் கலகொட அத்தே ஞானசார தேரர் தலைமையில் கண்டி யிலிருந்து கொழும்பு வரை நடைபவனி ஒன்று நேற்று மாலை ஆரம்பிக்கப்பட்டதாக

பொதுபல சேனா ஊடகப்பிரிவு தெரிவித்தது. இந்த நடைபவனியில் ஞானசார தேரருடன் பெரும் எண்ணிக்கையான பிக்குகளும் இணைந்துள்ளனர். (ஐ)



## அத்துரலிய ரத்ன தேரரை பாராட்டும் சச்சிதானந்தன்

யாழ்ப்பாணம், ஜூன் 04 அத்துரலிய ரத்ன தேரரின் உண்ணாவிரதத்தையும், பதவி விலகிய ஆளுநர்களின் முடிவையும் பாராட்டி அறிக்கை வெளியிட்டுள்ளார் மறவன்புலவ க.சச்சிதானந்தன்.

அவர் தனது அறிக்கையில் - இலங்கை தீவில் இனிமையான சிவபூமியில் மண்ணின் மரபுகளை காக்கக் காலவரையற்ற உண்ணா நோன்பு கைக்கொள்ளும் வணக்கத்துக்குரிய அத்துரலிய ரத்ன தேரரின் கோரிக்கைகளில் இரண்டை இலங்கை அரசு நிறைவேற்றியமையைப் பாராட்டுகிறேன். கீழ்க்கு மாகாணச் சைவத் தமிழ் மக்களின் நெடு நாள் கோரிக்கையை நிறைவேற்றிய இலங்கை அரசைப் பாராட்டுகிறேன்.

மேதகு குடியரசுத்தலைவரின் பணியை எளிதாக்கிக் கொப்பளிக்கும் உணர்ச்சிகளுக்கு அணை கட்டினார்கள். ஆளுநர்களாக இருந்த அஸாத் சாலி, ஹிஸ்புல்லா இருவரும் இனங்களுக்கிடையே



நல்லிணக்கத்தைக் கொண்டுவரும் நடவடிக்கையாகத் தங்கள் பதவிகளை விட்டு கொடுத்ததைப் பாராட்டுகிறேன். வணக்கத்துக்குரிய அத்துரலிய ரத்ன தேரரின் எஞ்சிய கோரிக்கைகளையும் இலங்கை அரசு நிறைவேற்றி மீண்டும் வளர்ச்சிப் பாதையில் மக்களைத் திசை திருப்பிச் செல்வமும் செழிப்பும் மிக்க நாடாக இலங்கையை மாற்ற இனங்களுக்கிடையே நல்லுறவும் நல்லிணக்கமும் அன்பும் அருளும் அறனும் நிலைக்கவேண்டுகிறேன் - என்றுள்ளது.

## ரிஷாத்துக்கு எதிரான பிரேரணை: விவாதத்தின்போதே நாம் முடிவு

வவுனியா, ஜூன் 04 அமைச்சர் ரிஷாத் பதியூதீனுக்கு எதிரான நம்பிக்கையில்லாப் பிரேரணை குறித்து விவாதத்தின்போதே முடிவு எடுக்க முடியும் என்று சிறிலங்கா சுதந்திரக் கட்சியின் வன்னிமாவட்ட நாடாளுமன்ற உறுப்பினர் கே.கே.மஸ்தான் தெரிவித்துள்ளார்.

ஊடகவியலாளர் எழுப்பிய கேள்வி ஒன்றுக்கு பதில் அளிக்கும்போதே அவர் இவ்வாறு கூறினார். அவர் மேலும் தெரிவிக்கையில் - அமைச்சர் ரிஷாத் பதியூதீன் மற்றும் ஆளுநர்களான அசாத் சாலி, ஹிஸ்புல்லா ஆகியோர் மீது முன்வைக்கப்பட்டுள்ளவை வெறும் குற்றச்சாட்டுகள் தானே. இவை சந்தேகத்தின் பேரில் முன்வைக்கும் குற்றச்சாட்டுக்கள். பாதுகாப்புத் தரப்பு ஐ.எஸ். தீவிரவாதிகளுடன் தொடர்புடைய பலரைக் கைது செய்துள்ளது. அப்படி இவர்களுக்கும் தொடர்பு இருந்தால் இவர்களையும் கைது செய்திருப்பார்கள். அப்படி எதுவும்

நடக்காமல் இருக்கும்போது இவர்களுக்கு இதில் சம்பந்தம் இல்லை என்பது நன்றாகத் தெரியும். அரசுக்கும் இது நன்றாகத் தெரியும். நம்பிக்கையில்லாப் பிரேரணை தொடர்பான நிலைப்பாடுகள் விவாதத்தின்போதே தெரியும். பிரேரணையில் சொல்லியிருக்கும் காரணங்கள் பிரச்சினைக்குரிய காரணங்களாக இருந்தாலும் நம்பிக்கையில்லாப் பிரேரணை தொடர்பான விவாதங்களின்போது அதன் உண்மைத் தன்மைகளை இரு தரப்பும் நிரூபிக்கும். அதைப் பொறுத்து அந்த நேரத்தில் அந்த விடயத்தைப் பார்த்துக் கொள்ளலாம். நம்பிக்கையில்லாப் பிரேரணை என்பதற்கு அப்பால் இது ஒரு சமூகப் பிரச்சினை. சமூகத்துக்கு எதிரான பிரச்சினை என்றால் ஜனாதிபதியுடன் பேசிக் கட்சியின் கொள்கைகளுக்கு மாறாக இருந்தாலும் நான் சமூகம் சார்ந்து சுதந்திரமாகச் செயற்பட முடியும்.



என் முடிவை ஜனாதிபதி ஏற்றுக் கொள்வார். இருந்தாலும் இதில் கட்சி முடிவு எப்படி அமையும் என்பது இப்போது கூற முடியாது. சில குற்றச்சாட்டுக்கள் கடுமையாக வைத்தாலும் விவாதத்தின்போதே உண்மைத் தன்மையைப் பார்க்கலாம். நேரடியாக இல்லாவிட்டாலும் அமைச்சர் மற்றும் மக்கள் பிரதிநிதிகள் என்ற வகையில் சில உதவிகள் செய்திருக்கலாம். ஆனால் அவை இவ்வாறான தீவிரவாத நடவடிக்கைக்குத் தான் செய்யப்பட்டதா என்று பார்க்க வேண்டும் - என்றார். (ஐ - 100)

## ராஜிதவுக்கு எதிரான பிரேரணை அடுத்த வாரம் சபாநாயகரிடம்

கொழும்பு, ஜூன் 04 சுகாதார அமைச்சர் ராஜித சேனரத்னவுக்கு எதிராகக் கொண்டு வர தீர்மானித்துள்ள நம்பிக்கையில்லாப் பிரேரணை அடுத்த வார மளவில் சபாநாயகர் கரு ஜயசூரியவிடம் கையளிக்கப்படவுள்ளதாக நாடாளுமன்ற உறுப்பினர் ரஞ்சித் சொய்சா தெரிவித்துள்ளார். பிரதான இரண்டு குற்றச்சாட்டுகளின் கீழ் இந்த நம்பிக்கையில்லாப் பிரேரணை கொண்டு வரப்படவுள்ளதாகவும் அவர் கூறினார். அமைச்சர் ராஜிதவுக்கு எதிரான நம்பிக்கையில்லாப் பிரேரணைக்குத் தேவையானத் தகவல்கள் சேகரிக்கப்பட்டு நிறைவு செய்யப்பட்டுள்ளதாகவும் ரஞ்சித் சொய்சா குறிப்பிட்டார். (ஐ)